

## महिला आरक्षण विधेयक पारित कराने के लिए भाजपा को भारी विभाजन करना होगा विपक्ष में

### चंद्रबाबू नायडू की भूमिका बहुत महत्वपूर्ण हो गई है

-रेणु मिश्रा-

-राष्ट्रदूत दिल्ली ब्यूरो-

नई दिल्ली, 14 अप्रैल। मोदी सरकार को महिलाओं के आरक्षण बिल को पारित कराने के लिए विपक्ष में बड़ी दरार डालने की आवश्यकता होगी, क्योंकि उनके पास बिल पारित करने के लिए आवश्यक दो-तिहाई बहुमत नहीं है।

बिल पारित करने के लिये 364 मत चाहिये, जबकि सत्तापक्ष गठबंधन का संख्या बल 293 तथा विपक्षी सदस्य 240 हैं। अन्य सदस्य 11 हैं तथा एक सीट खाली है।

विपक्ष के नेताओं की एक बैठक कल दोपहर 3 बजे कांग्रेस अध्यक्ष मल्लिकार्जुन खड़गे के निवास, 10 राजाजी मार्ग पर बुलाई गई है।

विपक्ष इस बैठक में तीन दिवसीय विशेष सत्र (16 से 18 अप्रैल) के दौरान सरकार के खिलाफ महिलाओं के आरक्षण बिल पर विचार-मंथन एवं रणनीति तय करेगा।

विपक्ष यह तर्क दे रहा है कि सरकार द्वारा प्रस्तावित सीटों में वृद्धि अवैज्ञानिक और मनमानी भरा

■ जैसा प्रचारित है कि भारत के राज्य बहुत विचलित हैं, परिसीमन की प्रस्तावित प्रक्रिया से, क्योंकि, उत्तर भारत की सीटों की संख्या बहुत बढ़ जायेगी तथा दक्षिण भारत के राज्यों का राजनीतिक महत्व घट जाएगा, क्योंकि इन राज्यों की सीटें वर्तमान संख्या से कम हो जाएंगी।

■ चंद्रबाबू नायडू दक्षिण भारत की जनभावना से जुड़ेंगे, पर, एनडीए का हिस्सा होने के कारण भाजपा का साथ देंगे, परिसीमन प्रक्रिया का समर्थन करेंगे।

प्रयास है।

इसके साथ ही, वे आरोप लगा रहे हैं कि सरकार ओबीसी महिलाओं को उनके अधिकार से वंचित करने की कोशिश कर रही है, क्योंकि कोई जाति जनगणना नहीं हुई है और सरकार वास्तविक और उचित जाति डेटा के बिना परिसीमन (डीलिमिटेशन) करने का प्रस्ताव रख रही है।

मीटिंग में सभी विपक्षी दलों को आमंत्रित किया गया है, और अधिकांश के आने की उम्मीद है, विशेष रूप से दक्षिण भारत की

पार्टियों से।

यहाँ एक बड़ा सवाल चंद्रबाबू नायडू की भूमिका को लेकर है, जो एनडीए में भाजपा के गठबंधन सहयोगी हैं।

देखना यह है कि क्या नायडू विपक्ष का साथ देंगे, खासकर इस स्थिति में, जब दक्षिण भारत में सरकार द्वारा दक्षिण को हाशिए पर रखने के तरीके से काफी गुस्सा है।

चंद्रबाबू को अपने और अपने दल के राजनीतिक भविष्य के बारे में भी सोचना होगा।

विपक्ष के नेताओं में इस बात को लेकर गहरी नाराजगी है कि सरकार ने महिलाओं के आरक्षण बिल को आज सदस्यों को भेजा है, जिससे उन्हें बिल का विस्तार से अध्ययन करने का समय नहीं मिला।

विपक्ष इसे अनुचित (मैलाफाइड) बता रहा है और कह रहा है कि इसका उद्देश्य लोकसभा को रबर स्टाम्प में बदलना है, बजाय इसके कि सांसद अपने विचारों को उचित अध्ययन के बाद व्यक्त करें।

विपक्ष संभवतः राज्यसभा में उपाध्यक्ष पद के लिए उम्मीदवार पर भी चर्चा करेगा।

आरजेडी सांसद मनोज झा का नाम इस पद के लिए चल रहा है, क्योंकि उनके पास काम को संभालने का ज्ञान और सम्मान, दोनों हैं। लोकसभा में पिछले कई वर्षों से उपसभापति नहीं है, और इससे सदन में समस्याएँ पैदा हुई हैं, जैसा कि तब सामने आया, जब सभापति ओम बिड़ला अविश्वास प्रस्ताव के परिणाम का इंतजार करते हुए, सदन की अध्यक्षता नहीं कर रहे थे।

## ट्रंप ने मोदी को फोन किया

नई दिल्ली, 14 अप्रैल। प्रधानमंत्री नरेन्द्र मोदी और अमेरिकी राष्ट्रपति डॉनल्ड ट्रंप के बीच आज मंगलवार को शाम को लगभग 40 मिनट तक फोन पर बातचीत हुई। इस दौरान पश्चिम एशिया संकट, स्ट्रेट ऑफ होर्मुज समेत, कई अहम मुद्दों पर चर्चा हुई है। सौजन्यपूर्ण और अमेरिका-ईरान के बीच वार्ता विफल होने के बाद, यह दोनों नेताओं की पहली बातचीत है।

पीएम मोदी ने अमेरिकी राष्ट्रपति ट्रंप के साथ हुई बातचीत के बारे में सोशल मीडिया प्लेटफॉर्म एक्स पर जानकारी शेयर की है। पीएम मोदी ने लिखा, मेरे मित्र, राष्ट्रपति डॉनल्ड ट्रंप

■ पश्चिम एशिया, होर्मुज आदि विषयों पर 40 मिनट बात की।

का फोन आया। हमने विभिन्न क्षेत्रों में अपने द्विपक्षीय सहयोग में हुई उल्लेखनीय प्रगति की समीक्षा की। पीएम मोदी और डॉनल्ड ट्रंप के बीच हुई बातचीत पर भारत में अमेरिकी राजदूत सर्जियो गोर ने कहा कि भारत और अमेरिका के संबंध मजबूत आधार पर टिके हैं।

इस बातचीत की जानकारी देते हुए गोर ने बताया कि ट्रंप ने पीएम मोदी से कहा, मैं बस आपको यह बताना चाहता हूँ कि हम सभी आपसे बहुत प्यार करते हैं। अमेरिका और ईरान के बीच सौजन्यपूर्ण के बाद पहली बार ट्रंप और (शेष अंतिम पृष्ठ पर)

## अमेरिका-ईरान “फेल्ड” वार्ता पुनः शुरु होगी गुरुवार को?

### सूत्रों के अनुसार, पर, अभी यह तय नहीं हुआ है कि वार्ता कहाँ होगी, इस्लामाबाद में या जिनेवा में

-जाल खंबाता-

-राष्ट्रदूत दिल्ली ब्यूरो-

नई दिल्ली, 14 अप्रैल। संयुक्त राज्य अमेरिका और ईरान के बीच रविवार को इस्लामाबाद में 21 घंटे की आमने-सामने की वार्ता हुई, जो कोई समझौता हुए बिना ही खत्म हो गई, जिससे दो सप्ताह की नाजुक युद्धविराम की स्थिति अभी भी अनिश्चित बनी हुई है।

इस्लामाबाद वार्ता विफल होने के बाद, अमेरिका और ईरान के बीच नई वार्ता का दौर गुरुवार को हो सकता है, इससे पहले कि दोनों युद्धरत देशों के बीच दो सप्ताह का युद्धविराम समाप्त हो। अमेरिकी मीडिया रिपोर्टों के अनुसार, राष्ट्रपति डॉनल्ड ट्रंप ने जल्द ही व्यक्तिगत वार्ता फिर से शुरू करने की इच्छा जताई है, बशर्ते उन्हें लगे कि तेहरान उनकी मांगों के अनुसार तैयार है।

अमेरिकन अफसर व एक राजनयिक ने कहा, यह स्पष्ट नहीं है कि नई वार्ता में उसी स्तर के प्रतिनिधि उपस्थित होंगे या नहीं। रिपोर्ट के अनुसार, नई वार्ता के लिए इस्लामाबाद

■ ट्रंप ने मीडिया को बताया कि दूसरी पार्टी (ईरान) ने उनसे सम्पर्क किया है कि वे एक “डील” (सौदा) करना चाहते हैं, हमसे।

■ अमेरिका के उपराष्ट्रपति जेडी वेंस ने कहा, ईरान उनके दिशा में मुड़ा है, पर, पूरी तरह से नहीं, अतः वार्ता टूटी थी।

■ वेंस के अनुसार, जब वार्ता टूटी थी उससे पहले पूरी आशा बनी थी कि दोनों पार्टियों के बीच समझौता हो जाने वाला है, पर, अचानक कुछ बदल गया और वार्ता “फेल” हो गई।

और जिनेवा संभावित स्थल है।

एसोसिएटेड प्रैस ने कहा, वॉशिंगटन और तेहरान आमने-सामने वार्ता में नए व्यक्तियों को लाने पर विचार कर रहे हैं, ताकि छह सप्ताह के युद्ध को समाप्त करने का समझौता किया जा सके, इससे पहले कि युद्धविराम 21 अप्रैल को समाप्त हो।

तीन स्रोतों ने अमेरिकी एजेंसी को बताया कि नई वार्ता के बारे में अभी भी मंत्रणा चल रही है, जबकि एक मध्यस्थ देश के राजनयिक ने आगे आकर कहा

कि तेहरान और वॉशिंगटन इस पर सहमत हो गए हैं।

एक अमेरिकी अधिकारी ने कहा कि जवाह और समय अभी तय नहीं हुआ है, लेकिन वार्ता गुरुवार को हो सकती है।

जब ट्रंप ने सोमवार को पत्रकारों से कहा कि “हमें दूसरी तरफ से बुलाया गया है और वे एक समझौते पर काम करना चाहते हैं,” इसके बाद यह बयान आया।

(शेष अंतिम पृष्ठ पर)

## आरजी कर पीड़िता की माँ को जिताने के लिए पूरी ताकत झोंकी भाजपा ने

### भाजपा ने कोलकाता की समीपवर्ती पनिहाटी सीट से आरजी कर अस्पताल में दुष्कर्म व हत्या की शिकार पीड़िता की माँ रत्ना देबनाथ को टिकट दिया है

-जाल खंबाता-

-राष्ट्रदूत दिल्ली ब्यूरो-

नई दिल्ली, 14 अप्रैल। पनिहाटी विधानसभा क्षेत्र, जो उत्तर 24 परगना जिले का हिस्सा है, कोलकाता से थोड़ी दूरी पर स्थित है। यहाँ से भाजपा ने उस महिला डॉक्टर की माँ रत्ना देबनाथ को मैदान में उतारा है, जिनके साथ लगभग दो साल पहले आरजी कर अस्पताल में बलात्कार हुआ और उनकी जघन्य हत्या कर दी गई थी। जिसने राज्य को गुस्से से भर दिया था और ममता बनर्जी सरकार के खिलाफ व्यापक आक्रोश पैदा हो गया था।

रत्ना देबनाथ एक सामान्य महिला हैं, जिनका राजनीति से कोई पूर्व संबंध नहीं है। फिर भी अब वे चुनाव मैदान में

■ रत्ना देबनाथ का कहना है, उन्होंने भाजपा को चिट्ठी लिखकर चुनाव लड़ने की इच्छा जताई थी और उनकी यह जीत उनकी मृत बेटी व राज्य की सभी महिलाओं की जीत होगी।

■ भाजपा इस चुनाव को बहुत महत्व दे रही है, यहाँ से भाजपा नेता स्मृति ईरानी ने मोर्चा संभाल रखा है, वे नामांकन भरने के समय भी रत्ना देबनाथ के साथ थीं।

हैं। भाजपा ने उनके पीछे पूरी ताकत लगा दी है, जिसका संकेत अप्रैल 9 को नामांकन दाखिल करने के समय पूर्व केन्द्रीय मंत्री स्मृति ईरानी की मौजूदगी से भी मिलता है।

स्मृति ईरानी के माध्यम से, भाजपा महिला मतदाताओं को एकजुट करने

का काम जोर-शोर से कर रही है। पूर्व मंत्री बंगाली भाषा में निपुण हैं और बंगाल में अपने चुनावी भाषण केवल इसी भाषा में दे रही हैं।

जब उनसे पूछा गया कि क्या भाजपा ने उन्हें टिकट देने के लिए संपर्क (शेष अंतिम पृष्ठ पर)

## सम्राट चौधरी आज मुख्यमंत्री पद की शपथ लेंगे

पटना, 14 अप्रैल। बिहार में राजनीतिक बदलाव के बीच भारतीय जनता पार्टी (भाजपा) और एनडीए ने नई सरकार गठन का दावा राज्यपाल के समक्ष पेश कर दिया है। भाजपा विधायक दल और राज्य विधानमंडल दल के नेता चुने जाने के बाद उपमुख्यमंत्री सम्राट

■ बुधवार 15 अप्रैल को सुबह 11 बजे शपथ ग्रहण समारोह आयोजित किया गया है।

चौधरी को राज्य का अगला मुख्यमंत्री बनाए जाने की प्रक्रिया औपचारिक रूप से आगे बढ़ गई है।

मंगलवार शाम एनडीए के शीर्ष नेतृत्व के साथ सम्राट चौधरी ने राजभवन पहुंचकर राज्यपाल सैयद अता हसनैन से मुलाकात की और सरकार गठन का दावा प्रस्तुत किया। राज्यपाल ने इस दावे को स्वीकार कर लिया है। 15 अप्रैल (बुधवार) सुबह (शेष अंतिम पृष्ठ पर)

## नीतीश के बाद बिहार में क्या कोई भारी बदलाव होगा?

### इस सवाल के मूल में है कि जेडी (यू) की सीटें भाजपा से 4 ही कम हैं और फिलहाल जेडी (यू) नीतीश के पक्ष में एकजुट है

-श्रीनंद झा-

-राष्ट्रदूत दिल्ली ब्यूरो-

नई दिल्ली, 14 अप्रैल।

पचास साल से ज्यादा के इंतजार के बाद, बिहार के राजनीतिक इतिहास में पहली बार भाजपा का उम्मीदवार बिहार में मुख्यमंत्री बनेगा, जब सम्राट चौधरी बुधवार को इस सर्वोच्च पद की शपथ लेंगे। जनसंघ, जो भाजपा का पुराना स्वरूप था, ने 1962 में पहली बार तीन विधानसभा सीटें जीती थीं।

लगभग दो दशक तक सत्ता में रहने के बाद, नीतीश कुमार ने आज अपना इस्तीफा सौंप दिया। नई सरकार अभी भी गठबंधन सरकार होगी, लेकिन इस बार इसका नेतृत्व भाजपा के उम्मीदवार के हाथ में होगा। सवाल यह है कि बिहार की राजनीति में क्या बदलाव आएंगे?

नीतीश कुमार ने, अपनी अवसरवादी राजनीति के बावजूद, अच्छे शासन का एक मॉडल स्थापित

■ इसलिए जानकारों की माने तो फिलहाल तो भाजपा नीतीश स्टायल की ही “सोशल वेलफेयर” नीति पर ही चलेगी। हालांकि अपना जनाधार बढ़ाने की कोशिश अवश्य करेगी।

■ इसके अलावा बिहार में समाजवादी सोच की जड़ें बहुत गहरी हैं, जिससे एकाएक हटाना संभव नहीं है।

■ तीसरी महत्वपूर्ण बात यह है कि नीतीश कुमार का “एक्स्ट्रीमली बैकवर्ड क्लास” (ईबीसी) और महिलाओं में बड़ा भारी प्रभाव है और भाजपा इसे कदापि खोना नहीं चाहेगी।

■ भाजपा के सम्राट चौधरी भले ही बिहार के मुख्यमंत्री बन रहे हैं, पर, जनता में प्रभाव व राजनीतिक अनुभव की बात करें तो सम्राट चौधरी का नीतीश से कोई मेल नहीं है, नीतीश का कद बहुत ऊंचा है।

किया और ऐसा भी देखा गया कि उन्होंने अपना से रोका। अब, एनडीए भाजपा को कठोर हिन्दुत्व राजनीति गठबंधन के मुख्य साझेदार के रूप में,

क्या भगवा पार्टी “बुलडोजर राजनीति”, “एंटी-रोमियो अभियान” या “लव जिहाद” जैसे कदमों के जरिए हिन्दुत्व अभियान को तेज़ करेगी?

क्या भाजपा के जातिगत समीकरणों और हिन्दुत्व एजेंडे के कारण नीतीश कुमार की सामाजिक कल्याण नीति पीछे हट जाएगी?

बिहार के राजनीतिक पर्यवेक्षकों का कहना है कि भाजपा इस अवसर का उपयोग राज्य में अपने प्रभाव को बढ़ाने के लिए करेगी, लेकिन अपेक्षाकृत इस छोटे कार्यकाल में नीतीश कुमार की राजनीतिक विचारधारा से भटकने की संभावना कम है। इसके कई कारण हैं। पहला, राज्य विधानसभा में जेडीयू की सदस्य संख्या भाजपा से केवल 4 कम है, इसलिए कुमार की पार्टी तुरंत समाप्त नहीं होने वाली।

दूसरे, समाजवादी विचारधारा (शेष अंतिम पृष्ठ पर)

## राज्य सरकार सुप्रीम कोर्ट के निर्णय के आधार पर याचिकाकर्ता की सुनवाई करे

जयपुर, 14 अप्रैल। राजस्थान हाईकोर्ट ने तृतीय श्रेणी शिक्षक भर्ती-2012 के संशोधित परिणाम में अधिक अंक लाने के बावजूद, अभ्यर्थी का चयन नहीं करने के मामले में राज्य सरकार को कहा है कि वह सुप्रीम कोर्ट की ओर से मामले में दिए निर्णय के आधार पर याचिकाकर्ता का अभ्यावेदन

■ शिक्षक भर्ती 2012 के संशोधित परिणाम में अधिक अंक लाने के बाद भी याचिकाकर्ता का चयन नहीं हुआ था।

तय करे। जस्टिस आनंद शर्मा की एकलपीठ ने ये आदेश सोनम शर्मा की ओर से दायर याचिका पर सुनवाई करते हुए दिया।

याचिका में अधिवक्ता विजय (शेष अंतिम पृष्ठ पर)

## अमेरिका, ईरान के न्यूक्लियर प्रोग्राम को 20 साल का “फ्रीज़” करवाना चाहता है, तेहरान पाँच साल का “फ्रीज़” पर अड़ा है

### अमेरिका ने शुरु में ईरान के न्यूक्लियर प्रोग्राम यूरेनियम को कतई बंद करवाने की शर्त रखी थी, पर, फिर बदलाव आया अमेरिका की सोच में और अमेरिका ने बीस साल तक ईरान के न्यूक्लियर प्रोग्राम को “फ्रीज़” करने का प्रस्ताव दिया

-जाल खंबाता-

-राष्ट्रदूत दिल्ली ब्यूरो-

नई दिल्ली, 14 अप्रैल। रिपोर्टों के अनुसार, तेहरान ने यूरेनियम संवर्धन को पाँच साल तक निलंबित करने का प्रस्ताव रखा, इस प्रस्ताव को ट्रम्प प्रशासन ने अस्वीकार कर दिया और 20 साल के विराम की मांग कर रहा है।

ईरान की परमाणु गतिविधियों को लेकर पाकिस्तान में अमेरिका और ईरान की सत्ताहंत वार्ता का केन्द्रीय मुद्दा थी।

■ जैसा कि विदित ही है, न्यूक्लियर प्रोग्राम एक सैन्ट्रल मुद्दा था, जिस पर अमेरिका-ईरान वार्ता टूटी थी।

■ वार्ता टूटने के बाद भी छुटपुट विचारों का आदान-प्रदान जारी रहा तथा ईरान ने अपने न्यूक्लियर प्रोग्राम को पाँच साल तक “फ्रीज़” करने का प्रस्ताव दिया, पर, अमेरिका बीस साल तक “फ्रीज़” रखने पर जोर देता रहा।

■ पोलिटिकल साइटिस्ट इयान ब्रेमर का मानना है कि अमेरिका व ईरान संभवतया बारह साल छः महीने की “फ्रीज़” पर एग्रीमेंट करने को रज़ामंद हो जाएंगे। चाहे अमेरिका ने ईरान के बंदरगाहों पर पूर्ण “ब्लॉकेड” करने की घोषणा भी कर दी हो।

वॉशिंगटन ने अपने प्रस्ताव में ईरान के

विराम का प्रस्ताव रखा, लेकिन तेहरान ने कहा कि वह केवल पाँच साल तक

ही ऐसा कर सकता है, यह जानकारी “द न्यूयॉर्क टाइम्स” और “वाल स्ट्रीट

जर्नल” ने दी है। रिपोर्टों के अनुसार, अमेरिका और

## एसआई पेपर लीक के आरोपी को हाई कोर्ट से जमानत मिली

जयपुर, 14 अप्रैल। राजस्थान हाईकोर्ट ने एसआई भर्ती-2021 पेपर लीक मामले में न्यायिक अभिरक्षा में चल रहे आरोपी को जमानत पर रिहा करने के आदेश दिए हैं। जस्टिस चन्द्र प्रकाश श्रीमाली की एकलपीठ ने यह

■ हाई कोर्ट ने आदेश में कहा कि समान आरोप वाले व्यक्ति को सुप्रीम कोर्ट से जमानत मिल चुकी है।

आदेश आरोपी अशोक कुमार की द्वितीय जमानत याचिका को स्वीकार करते हुए दिए। अदालत ने अपने आदेश में कहा कि पेपर लीक प्रकरण में जो आरोप याचिकाकर्ता पर हैं, वह समान आरोप उस आरोपी पर भी हैं, जिसे सुप्रीम कोर्ट से जमानत मिल चुकी है। ऐसे में याचिकाकर्ता को जमानत देना उचित है। (शेष अंतिम पृष्ठ पर)





# अलवर : ट्रक में घुसी बस, पति-पत्नी और बेटी की मौत, 30 जने घायल

## हादसे में घायल 30 में से 12 लोग अलवर रेफर, दो घायलों को जयपुर भिजवाया

अलवर, (निर्स)। दिल्ली-मुंबई एक्सप्रेस-वे पर हुई बस-ट्रक की टक्कर में पति-पत्नी और उनकी आठ साल की बेटी की मौत हो गई। वहीं दो साल की बेटी के खरोंच तक नहीं आई। बच्चों को राजगढ़ थाने ले गए और उसे कुछ खिलाने की कोशिश की। हालांकि बच्ची रोते हुए बार-बार अपनी मां को याद कर रही थी। वहीं हादसे में 30 जने घायल हो गये। हादसा अलवर जिले के राजगढ़ थाना क्षेत्र में मंगलवार सुबह करीब 6 बजे हुआ।

एसएचओ ने बताया कि हादसे में फिरोजाबाद निवासी ड्राइवर मोनु यादव (33) पुत्र संतोष यादव, उसकी पत्नी रीना यादव (32) और बेटी डोलो यादव (8) की मौत हो गई। हादसे में घायल 30 में से 12 लोग अलवर रेफर किए हैं। वहीं, दो को जयपुर रेफर किया गया है। अन्य घायल को राजगढ़ और रैणी के हॉस्पिटल में एडमिट कराया गया है। पुलिस के अनुसार बस उज्जैन से दिल्ली जा रही थी। आरोप है कि बस ड्राइवर की लापरवाही के कारण



हादसे में बस के आगे का हिस्सा पूरी तरह से चकनाचूर हो गया।

केमिकल से भरे खड़े ट्रक में घुस गई। एसएचओ राजेश मीणा ने बताया कि एक्सप्रेस ट्रैपेनी थाना क्षेत्र में पिनान के पास दिल्ली-मुंबई एक्सप्रेस-वे पर

चैनल नंबर-100 इंटरचेंज पुलिस के पास हुआ। घायल पैसंजस का आरोप है बस की स्पीड बहुत ज्यादा थी। ड्राइवर को झपकी आ रही थी। उसे

बस साइड में रोकने के लिए कई बार कहा था, लेकिन वो ड्राइव करता रहा। घायलों ने आरोप लगाया कि हादसे के करीब दो घंटे बाद तक पुलिस मौके

■ बस उज्जैन से दिल्ली जा रही थी, आरोप है कि बस ड्राइवर की लापरवाही से केमिकल से भरे खड़े ट्रक में घुस गई

■ घायल यात्रियों का आरोप है बस की स्पीड बहुत ज्यादा थी, ड्राइवर को झपकी आ रही थी, उसे बस साइड में रोकने के लिए कई बार कहा था, लेकिन वो ड्राइव करता रहा

## बाड़मेर में कार-पिकअप भिड़ंत में दम्पति सहित चार की मौत, एक घायल

बाड़मेर, (कास)। बाड़मेर-जैसलमेर सड़क मार्ग पर हरसानी फांटे के पास मंगलवार को हुए एक दर्दनाक हादसे में पति-पत्नी, बच्चे सहित चार लोगों की मौत हो गई, जबकि एक घायल हो गया। हादसा इतना भीषण था कि दोनों गाड़ियों के परखच्चे उड़ गए। सूचना मिलने पर पुलिस अधीक्षक चतुराण जाट, अतिरिक्त जिला कलेक्टर राजेंद्र सिंह चांदावत, ग्रामीण थाना पुलिस सहित आला अधिकारी मौके पर पहुंचे और घटना की जानकारी ली तथा घायलों को जिला अस्पताल

ले जाया गया, जहां चिकित्सकों ने चार को मृत घोषित कर दिया तथा एक का उपचार चल रहा है। पुलिस से मिली जानकारी के मुताबिक मंगलवार दोपहर करीब तीन बजे बाड़मेर-जैसलमेर मार्ग पर हरसानी फांटे के पास बाड़मेर आ रही सेंट्रो कार और जैसलमेर की तरफ जा रही पिकअप में भिड़ंत हो गई। सूचना पर प्रशासन व पुलिस के आला अधिकारी मय जाबों के साथ मौके पर पहुंचे और सभी घायलों को गाड़ी से बाहर निकालकर जिला अस्पताल

भिजवाया। जहां चिकित्सकों ने चार को मृत घोषित कर दिया तथा एक घायल का उपचार चल रहा है। जानकारी के मुताबिक हादसे में कार सवार जोधपुर के भोपालगढ़ थाना क्षेत्र के निवासी बाबूलाल पुत्र दयाराम व उसकी पत्नी बेबी, पुत्र तथा धीरेन्द्र वर्मा सभी चारों लोगों की मौत हो गई तथा पिकअप चालक किशनाराम निवासी फतेहगढ़ घायल हो गया। मृतक बाबूलाल निजी कंपनी में इंजीनियर थे। मौके पर पुलिस द्वारा जांच की जा रही है।

## उदयपुर : ट्रक-कार की टक्कर में सास व दामाद की मौत

उदयपुर, (कास)। बेकरिया थाना क्षेत्र के उदयपुर-पिंडवाड़ा हाईवे पर मालवा चौराहे के पास मंगलवार तड़के तेज रफ्तार ट्रक ने कार को टक्कर मार दी। इस हादसे से बचने के लिए पीछे आ रहा एक ट्रैक्टर भी अचानक से ब्रेक लगाने के चलते 20 फीट पहले पलट गया। ट्रक और कार की टक्कर इतनी आरुह्यक थी कि कार में बैठे युवक और उसकी सास की मौत हो गयी जबकि एक बच्चा सहित ट्रक चालक और ट्रैक्टर चालक घायल हैं। कार का पिछला हिस्सा बुरी तरह चकनाचूर हो गया। सूचना पर हाईवे पेट्रोलिंग टीम

पर नहीं पहुंची, जिससे स्थानीय लोग और यात्रियों में नाराजगी है। वहीं, जिस ट्रक से टक्कर हुई है उसके ड्राइवर की भी तलाश की जा रही है।

और बेकरिया थाना पुलिस मौके पर पहुंची। रेस्क्यू ऑपरेशन शुरू कर घायलों को अस्पताल पहुंचाया।

बेकरिया थानाधिकारी उत्तम सिंह ने बताया कि हादसे में मालवी निवासी महिला दया शर्मा व उनके दामाद पुष्पराज की मौत हो गई। दस वर्षीय हर्षवर्धन घायल हो गया। कार सवार उदयपुर-पिंडवाड़ा हाईवे से जोधपुर जा रहे थे। तभी मालवा चौराहे पास तेज रफ्तार ट्रक ने इनकी कार को पीछे से टक्कर मार दी। हादसे में ट्रक चालक के चोटे आई, जबकि अनिर्णित होकर पलटे ट्रैक्टर का चालक घायल है।

## बांसवाड़ा में बीएपी नेता के भाई की संदिग्ध मौत

### रात दो बजे झाड़ियों में घायल पड़ा मिला युवक, उपचार के दौरान मौत

उदयपुर, (कास)। बांसवाड़ा में भारत आदिवासी पार्टी (बीएपी) से जुड़े नेता के भाई की संदिग्ध परिस्थितियों में मौत का मामला सामने आया है। परिजनों ने पीट पीटकर हत्या का आरोप लगाया है जबकि पुलिस प्रेम-प्रसंग के एंगल से जांच कर रही है।

पुलिस के अनुसार बीएपी नेता अशोक निनामा के भाई अनिल (28) खमेरा थाना क्षेत्र के काली मगरी इलाके में गंभीर घायल अवस्था में मिले। उन्हें अस्पताल ले जाया गया, जहां इलाज के दौरान उनकी मौत हो गई। पुलिस के अनुसार अनिल बांसखिछड़ा के रहने वाले थे। वे अपने घर से करीब 6 किलोमीटर दूर झाड़ियों में घायल मिले थे। जांच में अशोक निनामा ने बताया है कि रात करीब 2 बजे उनके पास सरपंच प्रकाश का कॉल आया था। सरपंच ने पूछा कि तुम्हारा भाई कहाँ है? अशोक के अनुसार सरपंच ने उन्हें लोकेशन

बताई और कहा कि अनिल यहां पड़ा है, आकर ले जाओ। परिजनों के साथ जब अशोक बताए गए स्थान काली मगरी के पास पहुंचे। उन्हें झाड़ियों में अनिल की चीखने की आवाज आई। जब हम उनके पास पहुंचे तो वह बहुत बुरी हालत में था। उसने बताया कि रात करीब साढ़े 12 बजे से उसे घसीट-घसीट कर पीटा गया है। परिजनों ने तुरंत पुलिस को सूचना दी और अनिल को गंभीर हालत में पहले स्थानीय अस्पताल लेकर पहुंचे। वहां से अनिल को बांसवाड़ा रेफर किया गया था। इलाज के दौरान उसकी मौत हो गई।

घाटोल डिप्टी महेंद्र मेघवंशी ने बताया कि प्रेम-प्रसंग के एंगल से जांच की जा रही है। घटना के बाद युवक अनिल से रात में पुलिस ने बयान भी ले लिए थे। एसपी सुधीर जोशी ने बताया कि अभी कुछ नहीं कहा जा सकता है। पुलिस कॉल डिटेल्स की भी जांच कर रही है।

## अजमेर में बीसलपुर लाइन से अवैध कनेक्शन लेने पर एक जने को पकड़ा

अजमेर, (निर्स)। गर्मी की शुरुआत के साथ ही अजमेर शहर और आसपास के ग्रामीण क्षेत्रों में पानी की किल्लत बढ़ने लगी है, लेकिन इसी बीच कुछ लोग निजी स्वार्थ के लिए सरकारी जल संसाधनों का दुरुपयोग कर रहे हैं। माखपुरा क्षेत्र में जलदाय विभाग ने बीसलपुर की मुख्य पाइपलाइन में संच लगाकर अवैध कनेक्शन लेने वाले एक व्यक्ति को रंगे हाथों पकड़ लिया।

जलदाय विभाग की एक्सपर्ट निशा मीणा ने बताया कि क्षेत्र में लगातार कम प्रेशर की शिकायतें मिल रही थी। इस पर जेईएन बीना मीणा ने आकस्मिक निरीक्षण किया। जांच के दौरान एक खेत में बने

■ आरोपी मुख्य पाइपलाइन से अवैध कनेक्शन लेकर खेत में टैंक भरकर सिंचाई कर रहा था

टैंक तक पाइपलाइन जाती दिखाई दी। संदेह होने पर पानी की जांच की गई, तो वह बीसलपुर का मीठा पानी निकला। जांच में सामने आया कि माखपुरा निवासी लेखाराज ने मुख्य पाइपलाइन से अवैध कनेक्शन लेकर खेत में टैंक भर रखा था और उसी पानी से सिंचाई कर रहा था। मौके पर जब उससे संबंधित दस्तावेज

## इनामी बदमाश गिरफ्तार

हनुमानगढ़, (निर्स)। पुलिस ने अवैध मादक पदार्थों के खिलाफ चलाए जा रहे अभियान के तहत 43 किलो पोस्ट बरामदगी के मामले में पिछले 9 माह से फरार चल रहे एक इनामी आरोपी को गिरफ्तार किया है। आरोपी पीलीबंगा कालिखमीसर निवासी श्रीभगवान (37) है, जिस पर 5 हजार रुपए का इनाम घोषित था। यह मामला पीलीबंगा थाने में दर्ज किया गया था, जिसमें श्रीभगवान लंबे समय से फरार चल रहा था। उसके खिलाफ बीएनएस की विभिन्न धाराओं के तहत मुकदमा दर्ज किया गया था। गिरफ्तार आरोपी से पूछताछ की जा रही है और मामले में आगे की जांच जारी है।

# एस्कॉर्ट सर्विस के नाम पर करोड़ों की ठगी, छह जने गिरफ्तार

डूंगरपुर, (निर्स)। जिला पुलिस ने सायबर अपराधियों के खिलाफ चलाए जा रहे विशेष अभियान ऑपरेशन सायबर हंट के तहत कार्यवाही करते पुलिस ने 6 सायबर ठगों को गिरफ्तार किया है। आरोपियों के कब्जे से पुलिस ने 12 मोबाइल फोन और 17 फर्जी सिम



पुलिस ने आरोपियों के कब्जे से 12 मोबाइल फोन और 17 फर्जी सिम कार्ड बरामद किये।

को सूचना मिली कि भासोर से बनकोड़ा रोड पर कुछ लोग मोबाइल से ऑनलाइन ठगी कर रहे हैं। सूचना पर सागवाड़ा थाना पुलिस एवं जिला सायबर सेल की संयुक्त टीम ने मुखबिर की सूचना पर भासोर-बनकोड़ा रोड स्थित तालाब के पास के पास पहुंची। पुलिस ने धेरा डालकर मौके से 6 युवकों को पकड़ लिया। पुलिस ने बताया कि आरोपी मोबाइल फोन से लोगों से संपर्क कर खुद की पहचान बदलकर

एस्कॉर्ट सर्विस उपलब्ध कराने का झांसा देते थे। आरोपी विभिन्न वेबसाइटों और सोशल मीडिया प्लेटफॉर्म जैसे व्हाट्सएप, टेलीग्राम, इंस्टाग्राम और फेसबुक पर अश्लील फोटो भेज लोगों को अपने जाल में फंसाते थे। इनके खाते एडवांस पेमेंट के नाम पर फर्जी ब्रादों में पैसे डलवाकर सायबर ठगी को अंजाम देते थे। पुलिस का कहना है कि यह गिरोह लंबे समय से सक्रिय था।

मामले में और भी खुलासे होने की संभावना है। पुलिस ने मामले में आरोपी मुकेश पुत्र नानजी पाटीदार निवासी बोडीगामा छोटा, मुकेश पुत्र भोगजी पाटीदार निवासी बोडीगामा बड़ा, लालजी पाटीदार निवासी लौकिया बनकोड़ा, पंकज पाटीदार निवासी लौकिया बनकोड़ा, पिपूष पटेल निवासी रायणा और कमलेश पाटीदार निवासी गामडी देवकी को गिरफ्तार कर लिया।

■ पुलिस ने बताया कि आरोपी मोबाइल फोन से लोगों से संपर्क कर खुद की पहचान बदलकर एस्कॉर्ट सर्विस उपलब्ध कराने का झांसा देते थे

कार्ड बरामद किए हैं। आरोपी देशभर के लोगों को फर्जी एस्कॉर्ट सर्विस के नाम पर ठगी का शिकार बना रहे थे। पुलिस अधीक्षक मनोप कुमार ने सायबर अपराधों की रोकथाम के लिए जिले में लगातार ऑपरेशन सायबर हंट चलाया जा रहा है। इसी के तहत पुलिस

# अजमेर में दरगाह क्षेत्र में अवैध निर्माण पर हाईकोर्ट सख्त

■ नोटिस के बाद दरगाह कमेटी ने तोड़फोड़ शुरू की

अजमेर, (निर्स)। सूफी संत ख्वाजा मोइनुद्दीन चिश्ती की दरगाह के निकट स्थित सोलह खंभा शौचालय परिसर में राजस्थान उच्च न्यायालय की जयपुर पीठ ने सख्त रुख अपनाया है। 8 अप्रैल को डीबी सिविल अमानना याचिका संख्या 1301/2023 पर सुनवाई करते हुए न्यायमूर्ति इंद्रजीत सिंह और न्यायमूर्ति अशोक कुमार जैन की खंडपीठ ने नगर निगम अजमेर के आशीष सक्सेना और हर्षित मित्तल के माध्यम से याचिका दायर की थी। इसमें आरोप लगाया गया कि दरगाह के लिए की गई कार्रवाई का शपथ पत्र

प्रस्तुत किया जाए। याचिकाकर्ता सैयद फखर काजमी चिश्ती, सैयद वाबर हुसैन चिश्ती, अब्दुल नईम, गुलाम मुस्तफा और अनवर अली ने अधिवक्ताओं आशीष सक्सेना और हर्षित मित्तल के माध्यम से याचिका दायर की थी। इसमें आरोप लगाया गया कि दरगाह कमेटी ने शौचालय के लिए निर्धारित

भूमि पर नियमों के विरुद्ध निर्माण किया और स्वीकृत नक्शे से अलग बदलाव किए। निगम की ओर से प्रस्तुत जवाब में भी यह स्वीकार किया गया कि निर्माण स्वीकृत योजना के अनुरूप नहीं है। इस पर न्यायालय ने विस्तृत कार्रवाई रिपोर्ट मांगी है। इसी बीच नगर निगम से नोटिस मिलने के बाद दरगाह कमेटी ने स्वयं ही अवैध हिस्सों को तोड़ना शुरू कर दिया है। मौके पर कार्रवाई जारी है और प्रशासन स्थिति पर नजर बनाए हुए है। मामले की अगली सुनवाई 28 अप्रैल को होगी।

# छह माह से फरार चल रहा पॉक्सो का आरोपी गिरफ्तार

## पुलिस ने करीब 25 दिन तक फाइनैसकर्मी बनकर इलाके में रेकी की थी

भीलवाड़ा, (निर्स)। पुलिस थाना बिजौलिया में पॉक्सो अधिनियम के एक गंभीर मामले में बड़ी सफलता हासिल की है। पुलिस ने पिछले छह माह से फरार चल रहे पांच हजार रुपये के इनामी आरोपी धर्मराज उर्फ धर्मन्त्र बावरी को गिरफ्तार कर लिया है।

अजमेर रेंज आईजी राजेंद्र सिंह और भीलवाड़ा पुलिस अधीक्षक धर्मेश सिंह के निर्देशानुसार जिले में वांछित अपराधियों को धरपकड़ के लिए विशेष अभियान चलाया जा रहा है। इसी के तहत एएसपी (मुख्यालय) पारस जैन व वृत्ताधिकारी माण्डलगढ़ बाबूलाल विरनोई के सुपरविजन में थानाधिकारी

स्वागत पाण्ड्या के नेतृत्व में एक टीम का गठन किया गया था। मामला करीब 6 माह पुराना है, जब आरोपी धर्मराज ने एक नाबालिग बालिका को बहला-फुसलाकर ले जाने के बाद उसके साथ बलात्कार की वारदात को अंजाम दिया था। घटना के बाद से ही आरोपी पुलिस की पकड़ से दूर था। आरोपी की गंभीरता को देखते हुए एएसपी भीलवाड़ा ने उस पर इनाम घोषित किया था। आरोपी को पकड़ने के लिए बिजौलिया थाने के कांस्टेबल राजवीर की अहम भूमिका रही। आरोपी की तलाश में राजवीर पाली जिले के सोजत सिटी पहुंचे। वहां आरोपी की पहचान और सटीक

लोकेशन का पता लगाने के लिए राजवीर ने अपनी पहचान छिपाई और करीब 25 दिनों तक फाइनैसकर्मी बनकर इलाके में रेकी की। स्थानीय स्तर पर खुफिया जानकारी जुटाने के बाद जैसे ही आरोपी के ठिकाने की पुष्टि हुई, टीम ने घेराबंदी कर उसे गिरफ्तार कर लिया। इस सफल कार्यवाही में थानाधिकारी स्वागत पाण्ड्या, कांस्टेबल राजवीर और कांस्टेबल विश्राम की भी महत्वपूर्ण भूमिका रही। गिरफ्तार आरोपी धर्मराज पुत्र शेणाराम बावरी, सोजत सिटी (पाली) का निवासी है। पुलिस अब आरोपी से अग्रिम पूछताछ कर रही है।

## अगले सप्ताह में तपिश और बढ़ेगी

बीकानेर, (निर्स)। सूरज के तेवर अब तीखे होने लगे हैं। गर्मी ने अपने रंग दिखाए शुरू कर दिए। दिन का अधिकतम तापमान 39 डिग्री और रात का न्यूनतम पारा 24.8 डिग्री सेल्सियस दर्ज किया गया। मौसम विभाग की मानें तो यह तो महज शुरुआत है। आने वाले एक सप्ताह में तपिश और बढ़ेगी।

मौसमी गणनाओं के अनुसार इस बार अक्षय्य तृतीया तक गर्मी और तेज होगी। अगले सात दिनों के भीतर तापमान में 3 डिग्री सेल्सियस तक की और बढ़ोतरी होने की संभावना है। यानी आने वाले दिनों में बीकानेर का पारा 42 डिग्री के पार जा सकता है। आसमान पूरी तरह साफ रहने के कारण धूप सीधी जमीन पर आएगी। जिससे हीट वेव जैसी स्थिति बन सकती है। मौसम विशेषज्ञों के अनुसार फिलहाल किसी भी बड़े पश्चिमी विक्षोभ के सक्रिय न होने के कारण हवाओं की दिशा बदल गई है।

## दुष्कर्म के दोषी पिता को बीस साल की कैद

श्रीगंगानगर, (निर्स)। समाज के सबसे पवित्र रिश्ते को कलंकित करने वाले पिता को 20 साल कठोर कैद की सजा सुनाई गई है। दोषी पर 1 लाख रुपए का अर्थदंड भी लगाया गया है। वहीं अगर जुर्माना जमा नहीं कराया तो दोषी को 6-6 माह की सजा ज्यादा भोगनी होगी। दोषी ने अपनी ही जैविक बेटी के साथ दुष्कर्म किया था। यह फैसला पॉक्सो मामलों की विशेष अदालत संख्या दो की ओर से 13 अप्रैल को सुनाया।

न्यायालय के एएसपी हरवीरसिंह बराड़ ने बताया कि जिले के एक थाना क्षेत्र में यह घटना 31 अक्टूबर 2025 की दोपहर को हुई थी। पीड़िता घटना के दिन 12 साल 7 माह 29 दिन की ही थी। दोषी 40 वर्षीय पिता ने बच्ची को अपने छोटे भाई को जन्म के 13 दिन

बाद ही गोद दे दिया था। घटना की दोपहर पीड़िता को दोषी घर में सरसों के बैग अंदर करवाने का कहकर लेकर गया। उस समय घर में कोई नहीं था। पीड़िता ने घटना के बाद अपने घर लौटकर भाभी को इसके बारे में बताया। इसके बाद परिवार के सदस्यों को फोन करके घर बुलाया गया। शाम को थाने में मुकदमा दर्ज कराया गया। एएसपी हरवीरसिंह बराड़ ने बताया कि घटना का कोई चरमदीय गवाह नहीं था। लेकिन पुलिस की ओर से घटना के दौरान पीड़िता तथा दोषी के पहने कपड़े और मेडिकल के दौरान लिए गए सैलून की एफएसएल जांच कराई गई। इसके अलावा मेडिकल जांच रिपोर्ट में भी पीड़िता के साथ दुराचार होने की पुष्टि की गई। एफएसएल रिपोर्ट भी पॉजिटिव आई। यही सजा के मुख्य आधार बने।

## दिव्यांग विवाहिता को देहेज के लिए घर से निकाला

नापासर, (निर्स)। थाना क्षेत्र में एक दिव्यांग विवाहिता ने अपने पति और ससुराल पक्ष के 10 सदस्यों के खिलाफ देहेज प्रताड़ना और मारपीट का मामला दर्ज कराया है। 29 वर्षीय पीड़िता का आरोप है कि उसका ससुराल पक्ष 5 लाख रुपये नकद और एक पिकअप गाड़ी की मांग को लेकर उसे लगातार प्रताड़ित कर रहा है।

पीड़िता ने पुलिस को बताया कि उसका विवाह मई 2022 में चूरु निवासी मनोज नाथ के साथ हुआ था। विवाह के बाद से ही पति, सास-ससुर, जेट-जेटानी और नन्द सहित अन्य परिजन कम देहेज का ताना देकर उसके साथ गाली-गलौज और मारपीट करते थे। आरोप है कि दिव्यांग होने के कारण उसे मानसिक रूप से भी प्रताड़ित किया जाता था। रिपोर्ट के अनुसार, आरोपियों ने पीड़िता को घर से निकाल दिया और शर्त रखी कि मांग पूरी होने पर ही उसे

■ पति समेत 10 ससुराल वालों पर पांच लाख रुपये और पिकअप गांजने का आरोप

■ ससुराल पक्ष ने पीड़िता के पिता को भी जान से मारने की धमकी दी, मामला दर्ज

## अजमेर में सूने मकान से लाखों की चोरी

अजमेर, (कास)। आदर्श नगर थाना क्षेत्र के बड़लिया गांव में चोरों ने सूने मकान को निशाना बनाते हुए लाखों रुपए के सोने-चांदी के जेवरत और नकदी चोरी कर ली। घटना सोमवार की बताई जा रही है।

जानकारी के अनुसार मकान मालिक विक्रम सिंह अपने परिवार सहित रिश्तेदारी में शादी समारोह में शामिल होने के लिए सुबह करीब 9 बजे घर से गए थे। रात करीब 11 बजे लौटने पर उन्हें चोरी का पता चला। चोर मकान की जाली तोड़कर अंदर घुसे और आलमारी व पलंग में रखे जेवरत एवं नकदी चुरा ले गए। सामान की कीमत करीब 12 से 15 लाख रुपए बताई जा रही है। सूचना मिलने पर आदर्श नगर थाना पुलिस मौके पर पहुंची और घटनास्थल का मुआयना किया। पुलिस को मौके से सरिया भी मिला है, जिससे जाली तोड़ी गई। पुलिस ने मामला दर्ज कर जांच शुरू कर दी है।

## श्रीकरणपुर से कांग्रेस विधायक रुपिंदर सिंह कुन्नर को प्रशासन ने नजरबंद किया

श्रीगंगानगर, (निर्स)। श्रीकरणपुर से कांग्रेस विधायक रुपिंदर सिंह कुन्नर को प्रशासन ने हाउस अरेस्ट (नजरबंद) कर दिया है। विधायक रुपिंदर सिंह कुन्नर 25 बीबी स्थित घर में मौजूद हैं। घर के बाहर भारी पुलिस जाब्ता तैनात है। इधर, घर के अंदर अंबेडकर जयंती का कार्यक्रम रखा। इसमें विधायक कुन्नर ने समर्थकों को संबोधित किया। कांग्रेस विधायक रुपिंदर सिंह कुन्नर ने इस कार्रवाई को तानाशाही बताया।

जानकारी अनुसार श्रीगंगानगर-पदमपुर स्टेट हाईवे पर टोल वसूली के खिलाफ लोगों का प्रदर्शन पिछले 42 दिन से जारी है। श्रीकरणपुर से कांग्रेस विधायक रुपिंदर सिंह कुन्नर समर्थकों के साथ 18 बीबी टोल प्लाजा पहुंचे और धरने पर बैठ गए

## श्रीकरणपुर से कांग्रेस विधायक रुपिंदर सिंह कुन्नर को प्रशासन ने नजरबंद किया

■ श्रीगंगानगर-पदमपुर स्टेट हाईवे पर टोल वसूली के खिलाफ लोगों का प्रदर्शन पिछले 42 दिन से जारी है, विधायक रुपिंदर सिंह कुन्नर 25 बीबी टोल प्लाजा पहुंचे और धरने पर बैठ गए थे

थे। इसके बाद विधायक और पुलिसकर्मीयों के बीच धक्का-मुक्की हुई। देर रात को पुलिस ने कुन्नर और समर्थकों को हिरासत में ले लिया था, लेकिन कुछ समय बाद छोड़ दिया था। वहीं, प्रशासन ने मंगलवार सुबह हाईकोर्ट के आदेशों का हवाला देते हुए टोल को फिर से शुरू करवा दिया।

टोल प्लाजा पर भारी पुलिस जाब्ता तैनात किया गया है। विधायक कुन्नर की अपील पर मंगलवार सुबह 10 बजे बड़ी संख्या में किसान,

## विवाहिता ने आत्महत्या की

चिड़ावा, (निर्स)। सोमवार रात एक विवाहिता ने फंदा लगाकर आत्महत्या कर ली। यह घटना पिलानी रोड स्थित पुराने डिप्टी ऑफिस के सामने एक किराए के मकान में हुई। पुलिस ने बताया कि कलगांव निवासी 25 वर्षीय प्रियंका मेघवाल की शादी करीब तीन वर्ष पहले लोडिया निवासी मनोज कुमार से हुई थी। पिछले लगभग दो माह से वे चिड़ावा में एक किराए के मकान में रहे थे। परिजनों के अनुसार प्रियंका सोमवार को किसी काम से चिड़ावा आई थी। रात को उसने पति मनोज को फोन कर बताया कि उसे देर हो जाएगी। मनोज ने उसे चिड़ावा में ही रुकने या गांव आने को कहा। प्रियंका अपने किराए के मकान पर रुक गई। रात को बार-बार फोन करने पर भी जब प्रियंका ने जवाब नहीं दिया। तो परिजन चिड़ावा पहुंचे। वहां उन्होंने प्रियंका को कमरे में फंदे पर झुलता पाया।

# 24 जिलों में किसानों को मिल रही दिन में बिजली : भजनलाल शर्मा

बेहतर प्रबंधन से विद्युत उत्पादन क्षमता में हुई उल्लेखनीय वृद्धि, छीजत घटी : मुख्यमंत्री

-कार्यालय संवाददाता-

जयपुर । मुख्यमंत्री भजनलाल शर्मा ने कहा कि बेहतर प्रबंधन एवं दूरगामी निर्णयों के फलस्वरूप प्रदेश की विद्युत उत्पादन क्षमता में उल्लेखनीय वृद्धि दर्ज होने के साथ ही छीजत में कमी आई है। उन्होंने प्रदेश को ऊर्जा के क्षेत्र में आत्मनिर्भर बनाते हुए कृषि एवं घरेलू उपभोक्ताओं तथा उद्योगों को निर्बाध एवं पर्याप्त बिजली सुनिश्चित करने के निर्देश दिए। शर्मा मंगलवार को मुख्यमंत्री निवास पर आयोजित ऊर्जा विभाग की बैठक की अध्यक्षता कर रहे थे।



मुख्यमंत्री भजनलाल शर्मा ने मंगलवार को अपने आवास पर ऊर्जा विभाग की बैठक ली।

उन्होंने कहा कि राजस्थान में अक्षय ऊर्जा में उल्लेखनीय प्रदर्शन करते हुए महत्वपूर्ण उपलब्धियां अर्जित की हैं। हर घर-हर खेत को

पर्याप्त एवं गुणवत्तापूर्ण बिजली उपलब्ध करवाने के लिए प्रतिबद्ध होकर कार्य किया जा रहा है। आज 24 जिलों में किसानों को दिन में बिजली

मिल रही है जिसे राज्य सरकार वर्ष 2027 में प्रदेशभर में उपलब्ध कराएगी। शर्मा ने कहा कि पम्प स्टोरेज प्रोजेक्ट्स सस्ते होने के साथ ही लम्बी अवधि के

लिए कारगर हैं। वहीं, बैटरी स्टोरेज के माध्यम से भी स्वच्छ ऊर्जा को प्रोत्साहन मिलता है। परियोजनाएं आने वाले समय में उपभोक्ताओं को गुणवत्तापूर्ण

■ उपभोक्ताओं को पर्याप्त एवं निर्बाध बिजली के लिए प्रतिबद्ध राज्य सरकार : सीएम

बिजली आपूर्ति सुनिश्चित करेगी। इन प्रोजेक्ट्स को क्रियान्वित राज्य सरकार की प्रमुख प्राथमिकता है। उन्होंने अधिकारियों को इन परियोजनाओं को गति देने के निर्देश प्रदान किए। इस अवसर पर ऊर्जा राज्य मंत्री (स्वतंत्र प्रभार) हीरालाल नागर, मुख्य सचिव वी. श्रीनिवास, प्रमुख शासन सचिव वित्त वैभव गालरिया, ऊर्जा विभाग शासन सचिव आरती डोगरासहित संबन्धित अधिकारी उपस्थित रहे।

## बाबा साहेब भारतीय संस्कृति में रचे-बसे मूल्यों से जुड़े महामना थे : राज्यपाल

डॉ. अम्बेडकर ने देश को सामाजिक समरसता का मंत्र ही नहीं दिया बल्कि राष्ट्र सर्वोच्च है, यह दृष्टि भी दी : हरिभाऊ बागडे



राज्यपाल हरिभाऊ बागडे ने डॉ. भीमराव अम्बेडकर की 135 वीं जयंती पर जयपुर में आयोजित समारोह में संबोधित किया।

-कार्यालय संवाददाता-

जयपुर । राज्यपाल हरिभाऊ बागडे ने कहा कि बाबा साहेब डॉ. भीमराव अम्बेडकर व्यक्ति नहीं अपने आप में संस्था थे। उन्होंने देश को सामाजिक समरसता का मंत्र ही नहीं दिया बल्कि राष्ट्र सर्वोच्च है, यह दृष्टि भी हमें दी। वह संविधान और भारतीय संस्कृति में रचे-बसे मूल्यों से जुड़े महामना थे। उन्होंने कहा कि महामना वह होता है जो मनुष्य जैसा ही होते हुए भी अपने विचारों से और कर्म से जीते जी महानतम विचारों का आलोक देता है। राज्यपाल बागडे डॉ. अम्बेडकर की 135 वीं जयंती पर आयोजित समारोह में संबोधित कर रहे थे।

उन्होंने कहा कि अपने अध्ययन का बहुत सारा समय डॉ. अम्बेडकर ने देश-दुनिया के कानूनों को जानने और समझने में ही व्यतीत किया था। इसी से विश्व के सबसे बड़े लोकतंत्र भारत का महान संविधान हमें तैयार कर उन्होंने दिया। बागडे ने कहा कि बाबा साहेब ने पूरा जीवन वंचित वर्ग के कल्याण को समर्पित किया था। बॉम्बे विधानसभा में वर्ष 1938 में उन्होंने कहा था, 'मैं चाहता हूँ कि समस्त लोग पहले भारतीय हों, और अंततः भारतीय हों तथा भारतीय के सिवाय और कुछ भी नहीं हों।

वास्तविक रूप में उस राष्ट्रवाद से ही जुड़े हैं जिनमें व्यक्ति और व्यक्तियों के बीच जातियों, वर्णों, वर्गों, धर्मों में किसी तरह का कोई भेद नहीं है। उन्होंने शिक्षा और जागरूकता के लिए सदा काम किया। डॉ. अम्बेडकर ने 'शिक्षित बनो, संगठित रहो, संघर्ष करो' का नारा दिया। बागडे ने बाबा साहेब अम्बेडकर के विचारों को अपनाने का आह्वान करते हुए कहा कि वह युगपुरुष थे। उन्होंने डॉ. अम्बेडकर द्वारा देश में रोजगार केंद्रों की स्थापना, दामोदर घाटी परियोजना, हीराकुंड परियोजना तथा सोन परियोजना आदि की स्थापना में रही महत्वपूर्ण भूमिका को स्मरण करते हुए उनकी उदात्त दृष्टि से सीख लेने का आह्वान किया।

राज्यपाल ने कहा कि बाबा साहेब ने राष्ट्र प्रथम की सोच हमें दी और कहा था कि राष्ट्र के वंचित को सदा अग्रणी रखें। डॉ. अम्बेडकर के विचार

## पतंजलि अनुसंधान संस्थान लगातार दूसरी बार राष्ट्रीय स्तर पर सम्मानित

"डॉ. पी.डी. सेठी नेशनल एचपीटीएलसी अवार्ड 2025" में मिला प्रथम स्थान

हरिद्वार । पतंजलि अनुसंधान संस्थान को "डॉ. पी.डी. सेठी नेशनल एचपीटीएलसी अवार्ड 2025" में प्राइवेट इंडस्ट्री कैटेगरी में प्रथम पुरस्कार से सम्मानित किया गया है। पिछले वर्ष भी संस्थान को यह पुरस्कार प्राप्त हुआ था।

■ यह पुरस्कार मात्र एक सम्मान नहीं, पतंजलि के वैज्ञानिकों की वर्षों की मेहनत, समर्पण और वैज्ञानिक सोच का परिणाम : आचार्य बालकृष्ण

यह प्रतिष्ठित पुरस्कार संस्थान को उनके आंवला के बीज तेल पर किए गए उत्कृष्ट शोध कार्य के लिए मिला, जिसमें इसके शक्तिशाली एंटी-माइक्रोबियल और बायोफिल्म-रोधी गुणों को उजागर

किया गया है। आचार्य बालकृष्ण ने कहा कि यह पुरस्कार मात्र एक सम्मान नहीं, पतंजलि के वैज्ञानिकों की वर्षों की मेहनत, समर्पण और वैज्ञानिक सोच का परिणाम है। आगे उन्होंने कहा कि यह हर उस वैज्ञानिक के समर्पण की जीत है जो प्रतिदिन विश्व को एक सुगम,

सुरक्षित और प्रभावी समाधान प्रदान करने के लिए दृढ़ संकल्पित है। पतंजलि के प्रमुख वैज्ञानिक डॉ. अनुराग वाण्यो ने इस अवसर पर बताया कि "डॉ. पी.डी. सेठी नेशनल एचपीटीएलसी अवार्ड" देश में एनालिटिकल केमिस्ट्री के क्षेत्र में उत्कृष्ट

शोध को पहचान देने वाला एक प्रतिष्ठित मंच है। इस मंच पर लगातार दूसरी बार पुरस्कार प्राप्त करना संस्थान के लिए गर्व का विषय है, और यह संस्थान की सुदृढ़ वैज्ञानिक आधारशिला को दर्शाता है। उन्होंने कहा कि आंवला पर किए गए इन्हीं शोध के आधार पर भारतीय उद्योग परिषद द्वारा भी संस्थान को पिछले वर्ष 10वें अंतरराष्ट्रीय "वेस्ट टू वर्थ" सम्मेलन एवं 4 अरब अवार्ड्स 2025 संस्करण में "अवार्ड ऑफ मेरिट" से सम्मानित किया गया था।

## नारी शक्ति वंदन अधिनियम के समर्थन में रैली निकाली

जयपुर । केंद्र की भारत सरकार द्वारा प्रस्तावित नारी शक्ति वंदन संशोधन अधिनियम के समर्थन में गुलाबी नगरी में महिलाओं का उत्साह देखने को मिला। सोमवार को आमजन की महिलाओं ने एकजुट होकर स्कूटी और बाइक रैली निकालते हुए प्रधानमंत्री नरेंद्र मोदी के प्रति आभार व्यक्त किया। यह रैली विद्याश्रम स्कूल, जेएलएन मार्ग से शुरू होकर टॉक रोड होते हुए अमर जवान ज्योति पर संपन्न हुई। पूरे मार्ग में महिलाओं ने तख्तियां और नारों के माध्यम से महिला सशक्तिकरण का संदेश दिया।

रैली में शामिल महिलाओं ने कहा कि प्रस्तावित अधिनियम के तहत महिलाओं को राजनीति में 33 प्रतिशत आरक्षण मिलने से उनकी भागीदारी और निर्णय लेने की क्षमता मजबूत होगी। यह कदम समाज में महिलाओं की भूमिका को सशक्त बनाने की दिशा में महत्वपूर्ण साबित होगा। आयोजन की विशेषता यह रही कि इसे पूरी तरह आम समाज की महिलाओं ने आयोजित किया, जिसमें जनसहभागिता प्रमुख रूप से देखने को मिली। भारतीय जनता पार्टी जयपुर शहर और महिला मोर्चा ने व्यवस्थागत सहयोग प्रदान किया।

भाजपा महिला मोर्चा की प्रदेश अध्यक्ष राखी राजडों ने कहा कि इस अधिनियम के लागू होने से महिलाओं को राजनीति में आगे बढ़ने का अवसर मिलेगा और निर्णय प्रक्रिया में उनकी भागीदारी बढ़ेगी।

## कांग्रेस ने किया संविधान का सबसे ज्यादा उल्लंघन : सीएम

■ बाबा साहेब को 1990 में भाजपा समर्थित सरकार ने भारत रत्न प्रदान किया, जो कि उन्हें बहुत पहले मिल जाना चाहिए था। लेकिन गांधी परिवार खुद को ही भारत रत्न देने में इतना व्यस्त रहा कि वे बाबा साहेब को भूल ही गए : भजनलाल शर्मा

जयपुर (कांस)। मुख्यमंत्री भजनलाल शर्मा ने कांग्रेस को आड़े हाथों लेते हुए कहा कि कांग्रेस ने बाबा साहेब डॉ. भीमराव अंबेडकर का अपमान किया। पहले कांग्रेस ने बाबा साहेब को टिकिट नहीं दिया। फिर उन्हें हराने की कोशिश की और उन्होंने बाबा साहेब को भारत रत्न भी नहीं दिया। शर्मा ने कहा कि बाबा साहेब को 1990 में भाजपा समर्थित सरकार ने भारत रत्न प्रदान किया, जो कि उन्हें बहुत पहले मिल जाना चाहिए था। लेकिन गांधी परिवार खुद को ही भारत रत्न देने में इतना व्यस्त रहा कि वे बाबा साहेब को भूल ही गए। उन्होंने नेहरूजी और इंदिराजी को तो भारतरत्न दे दिया

लेकिन बाबा साहेब को उनके जीवनकाल में उचित सम्मान नहीं दिया। उन्होंने कांग्रेस पर तंज कसते हुए कहा कि जो दल दशकों तक देश पर शासन करता रहा, उसी कांग्रेस ने सामाजिक न्याय के पुरोधा बाबा साहेब डॉ. भीमराव अंबेडकर के साथ ही सबसे बड़ा अन्याय किया। जीवनकाल में कभी भी कांग्रेस से उचित सम्मान नहीं मिलने के कारण ही उन्हें मंत्रिमंडल से मजबूर इस्तीफा देना पड़ा था। कांग्रेस ने वोट की राजनीति के लिए ही वंचित और पिछड़ों की बात की। कांग्रेस ने ही बाबा साहेब के बनाये संविधान का सबसे ज्यादा उल्लंघन किया।

## परनामी मंदिर में भक्ति की बयार

जयपुर। राजाकाफे स्थित श्री कृष्ण परनामी मंदिर का तीन दिवसीय स्थापना दिवस समारोह बैसाखी पर्व पर श्रद्धा और उल्लास के साथ संपन्न हुआ। कार्यक्रम की शुरुआत 12 अप्रैल को प्रभात फेरी, धर्म ध्वजा फहराने, अखंड पारायण पूजन और रक्तदान शिविर से हुई। पंचायत प्रधान किरण परनामी ने बताया कि श्री राज श्यामा जी का चंदन, गुलाब व केवडा से भव्य अभिषेक किया गया, वहीं स्वाति परनामी के निर्देशन में हिंदुत्व आधारित नाटक प्रस्तुत किया गया। समिति अध्यक्ष कमल परनामी ने संप्रदाय की स्थापना और उसके मानवात्ता व एकता के संदेश पर प्रकाश डाला। इस समारोह में करनल धाम से आए जगत राज महाराज एवं दिल्ली से पधारी परीम सखी महाराज ने 'मुखवाणी' को ईश्वरीय ज्ञान का खोल बताते हुए उसके आध्यात्मिक महत्व पर प्रकाश डाला। महिला मंडल की सदस्यों ने श्याम सुंदर बांसुरी बाले... सहित विभिन्न भजनों की भावपूर्ण प्रस्तुतियां दीं।

## 29 किलो डोडा-चूरा सहित तीन तस्कर गिरफ्तार

जयपुर। जयपुर कमिश्नरेट की स्पेशल जिला स्पेशल टीम (ब्राइम ब्रांच सीएसटी) ने कार्रवाई करते हुए राजधानी में नशे के खिलाफ चलाए जा रहे अभियान 'क्लीन स्वीप' के तहत जालपुरा थाना इलाके में कार्रवाई करते हुए अवैध मादक पदार्थ तस्करी के मामले में तीन आरोपियों को गिरफ्तार कर 29.850 किलोग्राम डोडा चूरा बरामद किया है। फिलहाल पुलिस आरोपियों से

पृछताछ की जा रही है। पुलिस उपायुक्त (अपराध) संजीव नैन ने बताया कि ऑपरेशन 'क्लीन स्वीप' के तहत सीएसटी टीम ने पुलिस थाना जालपुरा (उत्तर) के साथ संयुक्त कार्रवाई करते हुए सुखा सिंह (30), सुरजन सिंह (19) और मंगल सिंह (29) को जालपुरा क्षेत्र में केएस टीवीएस मोटर्स के सामने चांदपोल जाने वाली सड़क से गिरफ्तार किया गया

है, जो हरियाणा और पंजाब के निवासी हैं। पुलिस आरोपियों के कब्जे से 29.850 किलो अवैध डोडा चूरा बरामद किया है। पुलिस ने बताया कि आरोपियों के नेटवर्क और अन्य संभावित साधियों के संबंध में जांच जारी है। साथ ही आमजन से अपील की गई है कि नशे के खिलाफ इस मुहिम में सहयोग करें और अवैध गतिविधियों की सूचना तुरंत पुलिस को दें।

है, जो हरियाणा और पंजाब के निवासी हैं। पुलिस आरोपियों के कब्जे से 29.850 किलो अवैध डोडा चूरा बरामद किया है। पुलिस ने बताया कि आरोपियों के नेटवर्क और अन्य संभावित साधियों के संबंध में जांच जारी है। साथ ही आमजन से अपील की गई है कि नशे के खिलाफ इस मुहिम में सहयोग करें और अवैध गतिविधियों की सूचना तुरंत पुलिस को दें।



पश्चिमी बंगाल में इसी माह होने वाले चुनाव को देखते हुए जयपुर में रह रहे लोग वापस अपने प्रदेश लौटने लगे हैं। मंगलवार को जयपुर रेलवे स्टेशन पर यात्रियों की भारी भीड़ रही। हालात ऐसे थे कि ट्रेनों में सीटें मिलना तो दूर प्लेटफॉर्म पर खड़े होने की भी जगह नहीं थी।

## अवैध स्मैक के साथ शांति हिस्ट्रीशीटर फरमान गिरफ्तार

■ आरोपी के कब्जे से 5.26 मिलीग्राम स्मैक बरामद

जयपुर। राजधानी में अवैध मादक पदार्थों के खिलाफ चलाए जा रहे विशेष अभियान के तहत सुभाष चौक थाना पुलिस ने कार्रवाई करते हुए एक युवक को अवैध स्मैक के साथ गिरफ्तार किया है। जिसके पास से 5.26 मिलीग्राम स्मैक भी बरामद की है। फिलहाल आरोपी तस्कर से पृछताछ की जा रही है। पुलिस उपायुक्त (उत्तर) करन शर्मा ने बताया कि जयपुर कमिश्नरेट की ओर से चलाए जा रहे ऑपरेशन 'क्लीन स्वीप' अभियान के तहत सुभाष चौक थाना पुलिस ने कार्रवाई करते हुए फरमान (36) निवासी सुभाष चौक को गिरफ्तार कर उसके पास से 5.26 मिलीग्राम स्मैक बरामद की गई। फिलहाल पुलिस मामले का

अनुसंधान कर रही है कि आरोपी यह नशा कहां से लाया था और किन लोगों को सप्लाई करने वाला था। थानाधिकारी कृष्ण कुमार ने बताया कि पकड़ा गया आरोपी शांति हिस्स का अपराधी है और उसके विरुद्ध पूर्व में भी पुलिस थाना सुभाष चौक में मारपीट का मामला दर्ज है, जो वर्तमान में न्यायालय में विचारधीन है। इस कार्रवाई में हेड कॉन्स्टेबल महेंद्र कुमार, कॉन्स्टेबल कुलदीप सिंह, दीपेन्द्र सिंह, दिनेश और राहुल की मुख्य भूमिका रही।

## श्रीमद्भागवत कथा में बाल लीलाओं का श्रवण किया

जयपुर। सुभाष चौक दरवा पान स्थित आचार्य पीसी सरस निकुंज में चल रही श्रीमद्भागवत कथा में मंगलवार को ठाकुरजी की माधुर्य भाव की बाल लीलाओं और आसुरी तत्वों के उद्धार के प्रसंगों की सरस कथा हुई। शुक सम्प्रदाय पीठाधीश्वर अलंबेली माधुरी शरण महाराज के सानिध्य में व्यासपीठ से मदन मोहन दास महाराज ने कहा कि भगवान ने भक्तों के मनोपात भावों के अनुसार लीलाएं की और सुख प्रदान किया। भगवान ने राक्षसों का भी संहार नहीं बल्कि उद्धार ही किया। उन्होंने अथासुर और धेनुकासुर जैसे राक्षसों का भी खेल-ही-खेल में उद्धार कर दिया। भगवान किसी का वध नहीं करते, बल्कि उनके स्पर्श मात्र से जीव का कल्याण हो जाता है। उन्होंने कहा कि भगवान कृष्ण ने मुख्य रूप से ब्रज में तीन लीलाएं कर के लिए अवतार लिया था- माखन चोरी लीला, गोचारण लीला और महारासलीला। भगवान कृष्ण ने ब्रज में रहते हुए कभी जूट-चपल या सिले हुए वस्त्र धारण नहीं किए। वे यह बताते चाहते थे कि ब्रज की राज की अद्भुत महिमा है। जो ब्रजराज इस वर्ष अल नीनों के प्रभाव के कारण मानस सामान्य से कम रहने की संभावना है, जिससे गर्मी का असर लंबे समय तक बना रह सकता है।

## प्रदेश में उर्वरकों की कालाबाजारी व जमाखोरी रोकने के लिए कर रहे हैं सघन निरीक्षण : डॉ. किरोड़ीलाल

सहकारी व निजी क्षेत्र में 3.84 लाख मैट्रिक टन यूरिया, 71 हजार मैट्रिक टन डीएपी, 67 हजार मैट्रिक टन एनपीके तथा 2.13 लाख मैट्रिक टन एस.एस.पी. उर्वरकों का स्टॉक उपलब्ध है : कृषि मंत्री

-कार्यालय संवाददाता-

जयपुर । राज्य सरकार और कृषि विभाग द्वारा खरीफ 2026 में मांग के अनुसार उर्वरकों की पर्याप्त उपलब्धता सुनिश्चित की जा रही है। उर्वरकों की कालाबाजारी, डायवर्जन व जमाखोरी को रोकने के लिए कृषि विभाग के अधिकारियों द्वारा प्रदेशभर में जिला, उपखण्ड एवं ग्राम पंचायत स्तर पर उर्वरक विक्रेताओं, यूरिया के गैर कृषि कार्य में उपयोग करने वाली उत्पादन ईकाईयों पर सघन निरीक्षण किया जा रहा है। प्लांटबुड, रेजिन, डेफ, पशु आहार के परिसरों में सघन निरीक्षण के बाद जहां-जहां अनियमितता मिल रही है, वहां कठोर कार्यवाही की जा रही है। कृषि मंत्री डॉ. किरोड़ी लाल ने बताया कि राज्य में 13 अप्रैल 2026 को सहकारी व निजी क्षेत्र में 3 लाख

■ "कृषि विभाग ने 2793 निरीक्षण कर 437 उर्वरक विक्रेताओं को नोटिस धमाया, 23 को उर्वरक विक्रय से रोका, जबकि 38 उर्वरक विक्रय प्राधिकार पत्र निलम्बित किये"

84 हजार मैट्रिक टन यूरिया, 71 हजार मैट्रिक टन डीएपी, 67 हजार मैट्रिक टन एनपीके एवं 2 लाख 13 हजार मैट्रिक टन एसएसपी उर्वरकों का स्टॉक उपलब्ध है व आपूर्ति निरन्तर जारी है। कृषि मंत्री ने बताया कि किसानों को किसी भी प्रकार से चिंतित होने की आवश्यकता नहीं है, राज्य सरकार द्वारा उर्वरकों की उपलब्धता में कोई कमी नहीं आने दी जायेगी। विगत वर्षों व अन्य राज्यों की तुलना में इस वर्ष अधिक मात्रा में समस्त प्रकार के उर्वरकों की उपलब्धता है। उन्होंने कहा कि विभाग

द्वारा यूरिया के डायवर्जन, कालाबाजारी एवं जमाखोरी को रोकने हेतु गुण नियंत्रण अभियान 29 मार्च से चलाया जा रहा है तथा दिनांक 11 अप्रैल से विशेष अभियान चलाया जाकर पूरे प्रदेश में उर्वरकों के विक्रय, अवैध भण्डारण, कालाबाजारी व अनुदानित यूरिया के दुरुपयोग को रोकने के लिये औचक निरीक्षण के साथ छापेमारी की कार्यवाही की गई है। आयुक्त कृषि नरेश कुमार गोयल के नेतृत्व में 11 अप्रैल को उर्वरक विक्रेताओं व कालाडेंडर औद्योगिक क्षेत्र में संचालित प्लांटबुड

निर्माण ईकाईयों पर यूरिया के दुरुपयोग की आशंका के मध्यनजर छापेमारी की गई। विभाग द्वारा इस अवधि में 2793 निरीक्षण कर अनियमितता करने वाले विक्रेताओं के विरुद्ध 437 उर्वरक विक्रेताओं को कारण बताओ नोटिस जारी किये, 23 विक्रेताओं के उर्वरक विक्रय पर रोक लगाई गई, 38 उर्वरक विक्रय प्राधिकार पत्र निलम्बित किये जाकर एफआईआर हेतु 11 शिकायत दर्ज कराई गई है एवं उर्वरक निरीक्षकों द्वारा निरन्तर कार्यवाही जारी है। प्रमुख शासन सचिव कृषि एवं उद्यानिकी मंजु राजपाल द्वारा कृषकों को मुदा स्वास्थ्यका कार्ड में अंकित सिफारिशानुसार ही उर्वरकों के उपयोग हेतु प्रेरित करने, हरी खाद का उपयोग करने, जैविक खेती व प्राकृतिक खेती को बढ़ावा देने तथा उर्वरकों का समान

रूप से पारदर्शिता के साथ वितरण कराने और उर्वरक वितरण में अनियमितता बरतने वाले विक्रेताओं, जमाखोरों और कालाबाजारी करने वालों के विरुद्ध कठोर कार्यवाही हेतु समस्त जिलाधिकारियों को निर्देशित किया गया है। आयुक्त कृषि ने बताया कि समय-समय पर विशेष अभियान चलाये जाकर उर्वरक वितरण में जमाखोरी, कालाबाजारी, यूरिया डायवर्जन सहित अन्य अनियमितता बरतने वाले विक्रेताओं के विरुद्ध कठोर कार्यवाही की जा रही है। आयुक्त कृषि द्वारा राज्य के किसानों को सलाह दी गई है कि फसलों की बुवाई के समय ही मांग अनुसार उर्वरकों का क्रय करें, साथ ही रासायनिक उर्वरकों का उपयोग कम करते हुये अन्य वैकल्पिक उर्वरकों के उपयोग को बढ़ावा दिया जावे।

## प्रदेश के पश्चिमी जिलों में हीटवेव का अलर्ट जारी

राजस्थान में गर्मी बढ़ी, मौसम विभाग ने तापमान 44 डिग्री तक पहुंचने की संभावना जताई

-कार्यालय संवाददाता-

जयपुर । प्रदेश में गर्मी ने अब तेज रफ्तार पकड़ ली है और आगामी दिनों में पश्चिमी राजस्थान के कई शहरों में तापमान 44 डिग्री सेल्सियस के पार जाने की संभावना जताई गई है। मौसम विभाग ने इसे देखते हुए पश्चिमी राजस्थान में हीटवेव का अलर्ट जारी किया है। मंगलवार को प्रदेश के पांच शहरों में दिन का तापमान 40 डिग्री से अधिक और रात का तापमान 25 डिग्री से ऊपर दर्ज किया गया। बाड़मेर में अधिकतम तापमान 41.6 डिग्री सेल्सियस रहा, जो सबसे अधिक दर्ज किया गया, जबकि फलेदी में न्यूनतम तापमान 27.4 डिग्री सेल्सियस के साथ सबसे गर्म रात रही। मौसम विभाग के अनुसार बाड़मेर

के अलावा कोटा, चित्तौड़गढ़, जैसलमेर और चूरू में दिन का तापमान 40 डिग्री से अधिक रहा। वहीं, फलेदी के साथ बीकानेर, बारां, जालोर और बाड़मेर में तापमान 45 डिग्री के पार पहुंच गया। इसके अलावा अलवर, पिलानी, पाली, जोधपुर, बीकानेर, श्रीगंगानगर, दौसा और लूणकरणसर में तापमान 39 डिग्री के पार रहने से आमजन को तेज गर्मी का सामना करना पड़ा। मौसम विज्ञान केंद्र जयपुर के निदेशक राधेश्याम शर्मा ने बताया कि राज्य में अधिकतम तापमान में 2 से 3 डिग्री की बढ़ोतरी दर्ज की गई। आगामी 4-5 दिनों तक अधिकांश हिस्सों में मौसम शुष्क रहने और तापमान में 2 से 3 डिग्री की ओर वृद्धि होने की संभावना है। उन्होंने बताया कि

17 और 18 अप्रैल को जोधपुर और बीकानेर संभाग के कुछ क्षेत्रों में तापमान 42 से 44 डिग्री तक पहुंच सकता है और कहीं-कहीं हीटवेव चलने की संभावना है। राजधानी जयपुर में भी गर्मी का असर बढ़ने लगा है। तेज धूप के कारण लोग छांव की तलाश करते नजर आ रहे हैं, वहीं ट्रैफिक सिग्नल पर दुपहिया वाहन चालकों को खड़ा होना मुश्किल हो रहा है। जयपुर का अधिकतम तापमान 38.8 डिग्री और न्यूनतम तापमान 23 डिग्री सेल्सियस दर्ज किया गया, जिसमें क्रमशः 1.8 और 1.2 डिग्री की बढ़ोतरी हुई है। मौसम विभाग के अनुसार इस वर्ष अल नीनों के प्रभाव के कारण मानस सामान्य से कम रहने की संभावना है, जिससे गर्मी का असर लंबे समय तक बना रह सकता है।

# भाजपा प्रदेशाध्यक्ष मदन राठौड कार्यकर्ता सम्मेलन में पहुंचे

जालोर, (कास)। भाजपा प्रदेशाध्यक्ष मदन राठौड मंगलवार को एक दिवसीय जालोर दौरे पर पहुंचे। कार्यकर्ता सम्मेलन को सम्बोधित किया। वही कार्यकर्ता सम्मेलन से पूर्व प्रेस वार्ता आयोजित हुई।



जालोर में भाजपा प्रदेशाध्यक्ष मदन राठौड मीडिया से रुबरु हुए।

फोटो-राष्ट्रदूत

भाजपा प्रदेशाध्यक्ष मदन राठौड ने प्रेस वार्ता को सम्बोधित करते हुए कहा कि प्रधानमंत्री नरेन्द्र मोदी के कुशल नेतृत्व के चलते राजस्थान के बालोतरा जिले के पचपदरा में देश की सबसे बड़ी रिफाईनरी का उदघाटन 21 अप्रैल को किया जायेगा। केन्द्र सरकार ने ईरान इजरायल अमेरिका युद्ध के बीच पेट्रोल, गैस सहित अन्य संसाधनों को भारत में किसी प्रकार की कोई कमी नहीं आने दी। पचपदरा में रिफाईनरी शुरू होने से राजस्थान को राजस्व बढ़ने के साथ रोजगार के साधन मिलेंगे तथा प्रदेश का चहुँमुखी विकास होगा। उन्होंने कहा कि केन्द्र सरकार ने तीन तलाक़ पर विधेयक लाकर मुस्लिम महिलाओं को मजबूत बनाया। वही महिला सशक्तिकरण को लेकर समय समय पर प्रयास किये जा रहे हैं। रिफाईनरी में देरी व दोषपूर्ण लागत लगाने के प्रश्न गोल माल जवाब देते हुए कहा कि देरी से उदघाटन फायदा हुआ है तथा भाजपा ने पूरी लगने से रिफाईनरी को लगाने में मेहनत की है, कांग्रेस ने केवल औचारिकता की थी, वही सांचोर के ज्ञाब को पंचायत समिति से हटाकर भाद्रशुक्ल करने के प्रश्न पर उन्होंने अनभिज्ञता जताई। भाजपा के जिलाध्यक्ष जसराज राजपुरोहित द्वारा जिले के कार्यकर्ताओं की नही सुनने के प्रश्न पर उन्होंने कहा कि ऐसी बात नहीं है। कार्यकर्ताओं ने जो स्वागत किया है, इससे लगता है कि संगठन एक ही है, प्रदेशाध्यक्ष इस सवाल का भी संतोषप्रद

जवाब नहीं दे पाये। भाजपा में बागावत करने वालों को पुन पार्टी में लेने वालों के प्रश्न पर भी उन्होंने अगली बार ध्यान रखने की बात कने की कही। मुख्यमंत्री के किसानों के पच्चीस दिन में काम करने के प्रश्न पर भी प्रदेशाध्यक्ष सवाल का जवाब चुमाते हुए वीवी रामजी की बात की। इसके बाद प्रदेशाध्यक्ष यह कहते हुए कार्यकर्ता सम्मेलन की ओर चले गये कि मैंने सभी सवाल का जवाब दे दिया है, मैं अभी किसी भी सवाल का जवाब नहीं दूंगा।

इस दौरान सांचोर विधायक जीवाराम चौधरी, आहोर विधायक छगनसिंह राजपुरोहित, भाजपा जिलाध्यक्ष जसराज राजपुरोहित, सहित अन्य मौजूद रहे।

भाजपा प्रदेशाध्यक्ष मदन राठौड का जालोर में एक दिवसीय दौरे के

दौरान मंगलवार को जगह जगह कार्यकर्ताओं ने स्वागत किया। जालोर में भाजपा प्रदेशाध्यक्ष राठौड के निर्धारित समय से करीब तीन घंटे देरी से आने पर कार्यकर्ता भी परेशान नजर आये। प्रदेशाध्यक्ष का जालोर प्रात 11 बजे आने का समय निर्धारित कार्यक्रम था, लेकिन वे करीब पौने दो बजे जालोर पहुंचे।

जालोर पहुंचने पर सीमा पर भाजपा कार्यकर्ताओं ने साफा माला पहनाकर स्वागत किया। प्रदेशाध्यक्ष का जगह जगह फूल माला व साफा से स्वागत किया गया।

वही घांची समाज विकास संस्थान जिला जालोर द्वारा अध्यक्ष हनुमानराम भाटी बाबड़ी और समाज बंधुओ द्वारा घांची समाज के सिरमौर, लोकप्रिय बहुमुखी प्रतिभा के धनी युवा हृदय

स्मार्ट बीजेपी राजस्थान के प्रदेशाध्यक्ष मदन राठौड का जालोर की पुष्प धरा के आगमन पर न्यू बस स्टैंड स्थित अमर होटल के सामने घांची समाज जालोर द्वारा माला और साफा पहनाकर स्वागत किया गया। और 13 जून को प्रस्तावित सामाजिक कार्यक्रम में पहुंचने का आमंत्रण दिया गया।

इस अवसर पर अध्यक्ष हनुमानराम भाटी, बीजेपी युवा नेता अमर भाई मोदी, सचिव नाथाराम भाटी सादुलाराम जी भाटी, कोषाध्यक्ष हीरालाल परमार, भंवर परमार, नरेश देवडा, चतरा राम भाटी, विधि सलाहकार एडवोकेट प्रवीण कुमार घांची, मोहनलाल बोराना, शंकर लाल खोहर, ईसरज सोलंकी, नेनाराम भाटी शांतिलाल जी परमार सहित कई समाज बंधु मौजूद रहे।

## जालोर स्टेशन का निरीक्षण

जालोर, (कास)। जालोर रेलवे स्टेशन पर मंगलवार को जोधपुर रेलवे मंडल के एडीआरएम करनी राम ने अपनी टीम के साथ निरीक्षण किया। इस दौरान उन्होंने अमृत भारत स्टेशन योजना के तहत चल रहे विकास कार्यों का जायजा लिया। वही जालोर में 16 अप्रैल को रेलवे महाप्रबंधक के प्रस्तावित दौरे को लेकर निरीक्षण की आवश्यक दिशा निर्देश दिए।



जालोर रेलवे स्टेशन पर जोधपुर रेलवे मंडल के एडीआरएम करनी राम ने अपनी टीम के साथ निरीक्षण किया। फोटो-राष्ट्रदूत

जालोर रेलवे स्टेशन का निरीक्षण के दौरान स्टेशन परिसर में चल रहे निर्माण कार्य, यात्री सुविधाओं, साफ-सफाई, प्लेटफॉर्म सुधार, प्रतीक्षालय और अन्य बुनियादी सुविधाओं को बारीकी से जांचा गया। अधिकारियों को आवश्यक दिशा-निर्देश भी दिए गए ताकि कार्य पूर्णवत्ता के साथ समय पर पूर्ण हो सके।

एडीआरएम ने कहा कि जालोर रेलवे स्टेशन को आधुनिक सुविधाओं से लैस कर यात्रियों को बेहतर

भौलडी तक विभिन्न रेलवे स्टेशनों का निरीक्षण किया उनके दौरे के दौरान लोगो ने रेलवे सम्बंधित विभिन्न समस्याओं को लेकर ज्ञापन सौंपा।

## वाहन रैली व जनसभा हुई

फलोदी, (निस)। शहर के डॉ अंबेडकर उद्यान में संविधान निर्माता डॉ भीमराव अंबेडकर की 135वीं जयंती अवसर पर विशाल जनसभा आयोजित कर बाबा साहेब भीमराव अंबेडकर के आदर्श पर मंचासिन गणमान्य लोगों द्वारा अपने अपने विचार रखे गए। इससे पहले सोमवार बाबा साहेब अंबेडकर जयंती की पूर्व संध्या पर उनकी प्रतिमा पर आयोजन समिति के तत्वावधान में बालिकाओं द्वारा पैदल मार्च निकाल कर अंबेडकर पार्क पहुंचे जहां सभा का आयोजन किया गया। इसके बाद 14 अप्रैल को प्रातः शहर के मुख्य सड़क मार्गों से वाहन रैली के रूप में लोग संयोजक एडवोकेट भैराम मकवाना, डॉ निरंजन कुमार मेहरा के नेतृत्व में अंबेडकर पार्क पहुंचे जहां डॉ भीमराव अंबेडकर की प्रतिमा पर माल्यार्पण किया गया, जिसमें महिला-पुरुषों सहित युवा शक्ति बडी संख्या में शहर के मुख्य सड़क मार्गों से होकर अंबेडकर पार्क पहुंचे।

# जालोर में भारत रत्न डॉ. भीमराव अंबेडकर की जयंती मनाई

जालोर, (साबीर)। जालोर में भारत रत्न डॉ. भीमराव अंबेडकर की जयंती पर कई कार्यक्रम आयोजित हुए।

जालोर में डॉ. भीमराव अंबेडकर की जयंती को लेकर नगरपरिषद से रैली निकाली गई। रैली में बाबा साहेब के नारे लगाते हुए युवा चल रहे थे। वही रैली विभिन्न मार्गों से होती हरिदेव जोशी सर्किल स्थित अंबेडकर सभा स्थल पहुंची। जहां अतिथियों ने भारत रत्न डॉ. भीमराव अंबेडकर की प्रतिमा के समक्ष माल्यार्पण कर पुष्पाञ्जलि अर्पित की। वही अंबेडकर सभा स्थल पर आयोजित कार्यक्रम में अतिथियों ने सम्बोधित करते हुए संविधान निर्माता भारत रत्न डॉ. भीमराव अंबेडकर के किये गये कार्यों को याद किया गया तथा उनके कार्यों का अनुसरण का आह्वान किया गया। अतिथियों ने डॉ. भीमराव अंबेडकर के देश सेवा में किये गये कार्यों के बारे में बताया। जिलेभर में डॉ भीमराव अंबेडकर की जयंती श्रद्धापूर्वक मनाई गई।



जालोर में भारत रत्न डॉ. भीमराव अंबेडकर की जयंती पर श्रद्धांजलि कार्यक्रम किया। फोटो-राष्ट्रदूत

वही निकटवर्ती आहोर उपखंड क्षेत्र के उम्मेदपुर कस्बे में ब्लॉक कांग्रेस कमिटी द्वारा भारत रत्न डॉ. भीमराव अंबेडकर की 135वीं जयंती श्रद्धापूर्वक मनाई गई। इस अवसर पर ब्लॉक अध्यक्ष गजेन्द्रसिंह डोडियाली कि अध्यक्षता में कांग्रेस कार्यकर्ताओं ने डॉ. अंबेडकर की तस्वीर पर माल्यार्पण कर उन्हें नमन किया। कार्यक्रम के दौरान ब्लॉक कांग्रेस कमिटी आहोर के अध्यक्ष गजेन्द्र सिंह डोडियाली ने कहा कि डॉ. अंबेडकर भारतीय संविधान के निर्माता होने के साथ-साथ सामाजिक न्याय, समानता और शिक्षा के प्रबल समर्थक थे। उनके विचार आज भी समाज को नई दिशा देने का कार्य कर रहे हैं। उन्होंने कहा कि बाबासाहेब के बताए मार्ग शिक्षा, न्याय, संप्रतिष्ठ रहे, संघर्ष करो को अपनाकर ही समाज का समग्र विकास संभव है। कार्यक्रम में सामाजिक समानता, न्याय और शिक्षा

को बढ़ावा देने का संकल्प लिया गया। इस दौरान गजेन्द्र सिंह डोडियाली, कन्हैयालाल माली, एडवोकेट रमेश कुमार बेदाना, एडवोकेट पोकरमल, लक्ष्मणराम, लादाराम, कानाराम, रुपाराम, चम्पालाल, रमेश सोलंकी, ओमप्रकाश, सुरेश, मंगलाराम, गोविंद कुमार सहित कई जने उपस्थित रहे। गुडामालानी संवाददाता के अनुसार : मैला मैदान में कार्यक्रम मुख्य अतिथि राज्य मंत्री के के विश्वासेन्द्र राणा सुरेन्द्र सिंह राठौड, तहसीलदार रणछोड सोनी, रमेशलाल जोशी, व्यापार मंडल अध्यक्ष राज्य मंत्री के के विश्वासेन्द्र राणा सुरेन्द्र सिंह राठौड, तहसीलदार रणछोड सोनी, रमेशलाल जोशी, व्यापार मंडल अध्यक्ष

नरीगाराम कटारिया, दीपाराम चौधरी, नवलाराम चौहान के निर्देशन में हुआ। कार्यक्रम से पूर्व वाहन रैली का आयोजन किया गया। वाहन रैली को नगरपालिका ईओ सुरेश कुमार जोनगर द्वारा हरी झंडी दिखाकर रवाना किया गया। कार्यक्रम को संबोधित करते हुए राज्यमंत्री कृष्ण कुमार विश्वासेन्द्र ने कहा कि इसान को शिक्षा के साथ हर प्रकार के ज्ञान की आवश्यकता है। समय को देखते हुए समय का अच्छा उपयोग कर आगे बढ़ने को कहा। राणा सुरेन्द्र सिंह राठौड ने कहा कि डॉ अंबेडकर इसान के रूप में गरीब, निर्धन तबके के लोगों के लिए धनधान्य थे। आज देश में सबसे ज्यादा अगर मूर्तियां है तो डॉ भीमराव अंबेडकर की है। मुख्य वक्ता नरपत परमार ने कहा कि भीमराव अंबेडकर

को सच्चे रूप से जानने के लिए अच्छी शिक्षा का होना जरूरी है। डॉ भीमराव अंबेडकर मूर्तियों में नहीं कितायों में मिलेंगे। देश के प्रति जागरूक और धैर्य और शांति से कार्य करके देश को मजबूत बनाएँ और देश के प्रति वफादार रहने की बात कही। समिति के अध्यक्ष करने वाले सभी बंधुओं का धन्यवाद ज्ञापित किया। कार्यक्रम का मंच संचालन हनुमानराम गढवीर के द्वारा किया गया। कार्यक्रम में समिति अध्यक्ष सहायक विकास अधिकारी आईदान राम सिद्ध, सवाराम पारंगी, प्रहलाद मेघवाल, हुकमाराम गोयल, छगनलाल मेघवाल, मुकेश अहम्या, परमाराम बोगु, सहित कई जने मौजूद रहे।

## आहोर में कई कार्यक्रम हुए

आहोर, (निस)। आहोर शहर में मेघवाल समाज छात्रावास खारा रोड पर दलित सामाजिक संगठनों के पदाधिकारियों की ओर से बाबासाहेब डॉ भीमराव अंबेडकर की एक सौ पैंतीस वीं जयंती समारोहपूर्वक मनाया। अतिथियों की ओर से डॉ भीमराव अंबेडकर की प्रतिमा पर पर माल्यार्पण दीप प्रज्वलित कर कार्यक्रम का शुभारंभ किया कार्यक्रम में मुख्य अतिथि विधायक छगनसिंह राजपुरोहित ने कहा कि भीम की राह बुद्ध का ज्ञान मानवता ही सबसे धर्म डॉ. भीमराव अंबेडकर ने सामाजिक न्याय के पर आधारित समाज बनाने के लिए भारतीय संविधान के अनुच्छेद 14-18 के माध्यम से दलित समुदाय के अधिकारों की रक्षा और उनके उत्थान के लिए महत्वपूर्ण योगदान दिया। कार्य म में कांग्रेस पी सी सी सदस्य सवाराम पटेल ने कहा कि डॉ भीमराव अंबेडकर ने समानता, न्याय और मानवाधिकार के प्रति जागरूकता बढ़ाई और शिक्षा के महत्व को बढ़ावा दिया। उनके आदर्शों को अपनाकर हम एक न्यायपूर्ण और शांतिपूर्ण समाज बनाने की दिशा में काम करना चाहिए।

इस अवसर पर पुर्व एडी एम ईंदराम डॉ पी आर पुंडावत डॉ युगल राठौड भाजपा प्रदेश कार्यकारिणी सदस्य आवरदान चारण मंडल अध्यक्ष किशोर सिंह अंबेडकर सेवा समिति पुर्व अध्यक्ष खीमाराम परिहार सन्त रविदास सेवा ब्लॉक अध्यक्ष उदयराम मेघवाल रघुवीरसिंह चारण हिम्मताराम मेघवाल भाजपा एससी मोर्चा अध्यक्ष कानाराम दामाणी जबरामरा सोलंकी धनाराम मसराराम कान्बा कुयाराम शिखरीली डाली बाई सेवा समिति अध्यक्ष नैनाराम गेहलोट ने आंगतुवों का आभार जताया।

# पाली में मिलावट व नकली के संदेह पर कार्रवाई की



पाली जिले में मिलावटखोरों के खिलाफ विशेष अभियान के तहत घी के नमूने लिए तथा 27 टिन को विक्रय नहीं करने की हिदायत दी। फोटो-राष्ट्रदूत

पाली, (नि.सं.)। पाली जिले में मिलावटखोरों के खिलाफ विशेष अभियान जारी है। सीएमएचओ डॉ. विकास मारवाल के निर्देशानुसार अभियान के तहत पाली शहर के इंद्रा कॉलोनी पर स्थित भुवाल माता डेयरी एंड जनरल स्टोर से घी का नमूना तथा दूसरी शिकायत भीखाजी नगर

कोसलाव शिव शक्ति किराना स्टोर से नकली घी के संदेह पर कृष्णा घी, सरस घी, अमूल घी के 4 नमूने लिए 27 टिन को विक्रय नहीं करने की हिदायत दी। खाद्य विभाग की टीम ने प्राप्त शिकायत पर खिवाड़ा में विधाता सुपर मार्केट पर कार्यवाही कर सरस से मिलते-जुलते चार ब्रांड घी के सैंपल लिए। सभी नमूने

प्रयोगशाला में जांच के लिए भेजा गया। खाद्य सुरक्षा अधिकारी सुरेश चन्द शर्मा ने बताया कि मंगलवार को खिवाड़ा में विभाग की टीम ने श्री श्याम सरस, धेनु सरस, गो अमृत सहित अनेक ब्रांड के घी के सैंपल जांच के लिए लिए। प्रयोगशाला से रिपोर्ट आने के बाद ही आगे की कार्रवाई की जाएगी।

# ‘यादों का मौसम’ काव्य संग्रह का लोकार्पण



जोधपुर में काव्य संग्रह का लोकार्पण समारोह चौपासनी हाउसिंग बोर्ड स्थित लव कुश सभागार में आयोजित किया।

जोधपुर, (कास)। 'यादों का मौसम' काव्य संग्रह का लोकार्पण समारोह चौपासनी हाउसिंग बोर्ड स्थित लव कुश सभागार में आयोजित किया गया। प्रसिद्ध शब्द चित्र लेखिका डॉ. पद्मजा शर्मा ने अंतर प्रतीति कुमार साहित्य परिषद के तत्वावधान में उदित कवयित्री पूजा अग्रवाल के काव्य संग्रह 'यादों का मौसम' के लोकार्पण के अवसर पर पूजा अग्रवाल की कविता को भावनाओं, कोमल संवेदनाओं और विचारों की ऊंचाई वाली कविता बताया।

सुजन यात्रा को प्रस्तुति दी। उन्होंने अपनी जुनिट रचनाएं भी सुनाई। शायर मनाशाह "नायक" ने सभी आंगतुवों का आभार व्यक्त किया जबकि युवा कवयित्री अमिता भंडारी ने काव्य संग्रह का संचालन किया। परिषद की अध्यक्ष डॉ गीता भट्टाचार्य ने बताया कि लोकार्पण

समारोह में वरिष्ठ साहित्यकार डॉ. हरिदास व्यास, सत्येंद्र छिब्बर, गीतकार दिनेश सिंदल, वरिष्ठ कवि नरसिंह सोलंकी, श्याम गुप्ता शान्त, एन डी निम्बावत, प्रमोद वैष्णव, बसंती पंवार, डॉ. मनीषा डाला, डॉ. रेणुका व्यास, आशा पाराशर, चांद कौर जोशी, रजनी अग्रवाल आदि उपस्थित थे।

## निष्पक्ष जांच की मांग की

सायला, (निस)। सायला कस्बे के शेखावाटी इंग्लिश एकेडमी में प्रधानाध्यापिका द्वारा एक छात्र को दो घंटे तक बंधक बनाकर मुर्गा बनाने और लात-चूंसों से बेरहमी से पीटने के मामले में पीडित छात्र के पिता समेत ग्रामीणों ने जिला कलेक्टर सहित उच्चाधिकारियों के नाम उपखंड अधिकारी सुरजभान विश्वासेन्द्र को ज्ञापन सौंपकर न्याय की गुहार लगाई है। ज्ञापन में बताया कि प्रार्थी श्रवण कुमार निवासी सायला का पुत्र हिमांशु शेखावाटी इंग्लिश एकेडमी में कक्षा 8 का छात्र है। आपत्ति है कि बीती 4 अप्रैल 2026 को स्कूल के लंच टाइम के दौरान प्रधानाध्यापिका ललिता वैष्णव ने छात्र को अपने ऑफिस में दो घंटे तक बंधक बनाए रखा। इस दौरान उसे मुर्गा बनाकर पीट पर लात-चूंसों से वार किए गए, जिससे छात्र को गंभीर अंदरूनी चोट आई है। मारपीट के बाद जब छात्र की तबीयत बिगडने लगी, तो उसे डरा-धमकाकर क्लास में भेज दिया गया।

# फर्जी रजिस्ट्री मामले को लेकर महापड़ाव जारी

जालोर, (कास)। जालोर जिले के सायला के आसाना गांव की कृषि भूमि की फर्जी रजिस्ट्री के विरोध में सर्वसमाज का अनिश्चितकालीन महापड़ाव मंगलवार को भी जारी रहा। इस मामले में पुलिस ने दो लोगों को सोमवार को गिरफ्तार किया था, जो गिरफ्तार किया।

प्रकट की। इस दौरान प्रतिनिधि मंडल ने एक मांग-पत्र भी सौंपा है। गौरतलब है कि सायला तहसील मुख्यालय पर चैराड निवासी जबरसिंह पुत्र वातसिंहजी राजपूत परिवार के साथ साढ़े पांच कड़की ठगी करने को लेकर सर्व समाज की ओर से सायला तहसील कार्यालय के आगे महापड़ाव सोमवार को शुरू किया था मंगलवार को भी जारी रहा।

जालोर जिले में प्रदेशाध्यक्ष मदन राठौड के दौरे की सूचना पर सर्व समाज के प्रतिनिधि मंडल ने जिला मुख्यालय पर स्थित निजी होटल में पहुंच कर भाजपा प्रदेशाध्यक्ष से मुलाकात की। प्रतिनिधि मंडल के साथ पीडित परिवार जगमालसिंह राजपूत भी साथ थे। प्रतिनिधि मंडल ने ज्ञापन देकर बताया कि फर्जी रजिस्ट्री प्रकरण को मुख्य आरोपी मांगीलाल फोलामुथा पुत्र

जालोर जिले में प्रदेशाध्यक्ष मदन राठौड के दौरे की सूचना पर सर्व समाज के प्रतिनिधि मंडल ने जिला मुख्यालय पर स्थित निजी होटल में पहुंच कर भाजपा प्रदेशाध्यक्ष से मुलाकात की। प्रतिनिधि मंडल के साथ पीडित परिवार जगमालसिंह राजपूत भी साथ थे। प्रतिनिधि मंडल ने ज्ञापन देकर बताया कि फर्जी रजिस्ट्री प्रकरण को मुख्य आरोपी मांगीलाल फोलामुथा पुत्र

खान, शकूर खान, गलाराम देवासी, हरीश बोहरा आदि उपस्थित रहे।

# अंबेडकर जयंती पर वाहन रैली निकाली

भौनमाल, (निस)। डॉ. भीमराव अंबेडकर की 135वीं जयंती के अवसर पर सोमवार को शहर में भव्य एवं विशाल वाहन रैली का आयोजन किया गया। डॉ. भीमराव अंबेडकर जयंती समारोह समिति के तत्वावधान में आयोजित इस रैली में हजारों लोगों ने उत्साहपूर्वक भाग लिया। समिति के संयोजक दलाराम काबावत ने बताया कि रैली प्रातः 8:30 बजे नीलकण्ठ महादेव मंदिर के आगे से प्रारंभ हुई। रैली को जालोर विधायक डॉ. समरजीत सिंह, पुलिस उपाधीक्षक शंकरलाल मंसूरिया, सेवानिवृत्त अधिशासी अभियंता भंवरलाल सुखलिया, समाजसेवी विक्रमसिंह राव आर्य, हाजी सतार खान एवं सी.एल. गेहलोट ने हरी झंडी दिखाकर रवाना किया।

रैली सती माता सर्कल, मेघवाल का वास, दासपा रोड, भादंडा चुंगी नाका, हनुमान चौक, जगजीवनराम कॉलोनी, जटिया मोहल्ला, होली चौक, हाई स्कूल रोड एवं महावीर सर्कल से होते हुए अंबेडकर सर्कल पहुंची। यहां विधायक डॉ. समरजीत सिंह एवं पूर्व प्रधान देराम विश्वासेन्द्र ने बाबा साहेब की प्रतिमा पर माल्यार्पण कर पुष्प अर्पित किए। इस दौरान बाबा साहेब अमर रहें के जयकारों से माहौल गुंज उठा। रैली में जीनगर समाज, संस्कृति जागरण संघ, यूथ फॉर नेशन एवं आर्य समाज कल्याणकारी संस्था सहित विभिन्न संगठनों ने भाग लिया तथा जगह-जगह जलपान की व्यवस्था की गई। कार्यक्रम में सैकड़ों महिलाओं, हजारों युवाओं एवं बडी संख्या में

आमजन की उपस्थिति रही। संयोजक दलाराम काबावत ने शांतिपूर्ण एवं सफल आयोजन के लिए सभी का आभार व्यक्त किया। कांग्रेस कार्यालय में भारत रत्न डॉ. भीमराव अंबेडकर की जयंती विधायक डॉ. समरजीत सिंह एवं विधानसभा प्रभारी छोट्टीसिंह रावणा की प्रेरणा एवं समान के साथ मनाई गई। इस अवसर पर अतिथियों ने बाबा साहेब की तस्वीर पर माल्यार्पण कर उन्हें नमन किया। कार्य म को संबोधित करते हुए विधायक डॉ. समरजीत सिंह ने कहा कि बाबा साहेब के आदर्शों और विचारों पर चलकर ही समाज में समानता और न्याय स्थापित किया जा सकता है। इस दौरान लक्ष्मण सिंह राव, गोविंद खिलेरी, सुरेश सोलंकी, तलकाराम रांगी, इ?बाल

खान, शकूर खान, गलाराम देवासी, हरीश बोहरा आदि उपस्थित रहे।



# डॉ. अंबेडकर की शिक्षा हमारी डबल इंजन सरकार तृणमूल ने बंगाल में रोजगार व उद्योगों को खत्म कर दिया है

## की कार्यप्रणाली की बुनियाद है- भजनलाल

### मुख्यमंत्री ने बाबा साहेब की 135वीं जयंती पर अंबेडकर आवासीय कोचिंग केन्द्र की घोषणा की

जयपुर, 14 अप्रैल। मुख्यमंत्री भजनलाल शर्मा ने कहा कि हमारी सरकार पिछड़े, वंचित एवं अंतिम पंक्ति के व्यक्ति तक विकास का उजियारा पहुंचाने एवं जीवन स्तर सुधारने के लिए प्रतिबद्ध है। हमारी सरकार बाबा साहेब के सपनों को पूरा करते हुए समाज के सभी वर्गों को सामाजिक, आर्थिक एवं राजनीतिक रूप से सशक्त एवं सक्षम बनाने का कार्य कर रही है। उन्होंने युवाओं का आह्वान करते हुए कहा कि, बाबा साहेब के सिद्धांतों और आदर्शों को आमसात करते हुए राष्ट्र विकास में योगदान दें।

मुख्यमंत्री शर्मा ने मंगलवार को जयपुर में बाबा साहेब डॉ. भीमराव अंबेडकर की 135वीं जयंती के अवसर पर आयोजित राज्य स्तरीय कार्यक्रम को संबोधित करते हुए कहा कि बाबा साहेब की शिक्षा और दृष्टिकोण हमारी डबल इंजन सरकार की कार्यप्रणाली की बुनियाद है। प्रधानमंत्री नरेन्द्र मोदी के नेतृत्व में स्वच्छ भारत मिशन, उज्वला योजना, पीएम आवास योजना एवं



मुख्यमंत्री भजनलाल शर्मा ने मंगलवार को बाबा साहेब डॉ. भीमराव अंबेडकर की 135वीं जयंती के अवसर पर आयोजित राज्य स्तरीय कार्यक्रम को संबोधित किया।

मुख्यमंत्री भजनलाल शर्मा ने कहा कि प्रधानमंत्री की जनकल्याणकारी योजनाओं का सबसे ज्यादा लाभ हमारे पिछड़े और वंचित वर्ग को मिल रहा है।

आयुष्मान भारत जैसी जनकल्याणकारी योजनाओं का सबसे ज्यादा लाभ हमारे पिछड़े और वंचित वर्गों को मिल रहा है। कार्यक्रम को संबोधित करते हुए सामाजिक न्याय एवं अधिकारिता मंत्री अविनाश गहलोत ने कहा कि मुख्यमंत्री के नेतृत्व में राज्य सरकार वंचित एवं पिछड़े वर्ग के कल्याण के लिए बाबा साहेब डॉ. भीमराव अंबेडकर के विजन को साकार कर रही है।

इससे पहले, मुख्यमंत्री ने भारत रत्न बाबा साहेब डॉ. भीमराव अंबेडकर के जीवन यात्रा पर आधारित दुर्लभ

चित्रों की प्रदर्शनी का अवलोकन किया। साथ ही, विशेष योगजनों को सहायक उपकरणों का भी वितरण किया।

मुख्यमंत्री ने पेंशन एवं पालनहार योजना के लाभार्थियों को डीबीटी के माध्यम से 1 हजार 363 करोड़ रुपये की राशि हस्तांतरित की। उन्होंने 10 छात्रावास भवनों का लोकार्पण, 17 भवनों का शिलान्यास करने के साथ ही, जामडोली स्थित स्वयंसिद्धा परिसर में लाइब्रेरी का वरुंचल उद्घाटन किया। साथ ही, एआई आधारित 'हेल्प डेस्क समाधान सार्थी' का शुभारंभ भी किया।

उन्होंने विशेष योगजनों को सहायक उपकरण एवं कन्यादान योजना के लाभार्थियों को राशि का वितरण किया। समारोह में मुख्यमंत्री अनुप्रति कोचिंग योजना के मेधावी विद्यार्थियों को सम्मानित भी किया गया। इसके अलावा मुख्यमंत्री ने नगरीय क्षेत्रों में 200 अंबेडकर ई-लाइब्रेरी स्थापित करने एवं अंबेडकर पीठ, मूंडला, जयपुर में अंबेडकर आवासीय कोचिंग केन्द्र की स्थापना की घोषणा भी की।

मालदा, 14 अप्रैल। कांग्रेस नेता और लोकसभा में विपक्ष के नेता राहुल गांधी ने मंगलवार को पश्चिम बंगाल के मालदा में चुनावी जनसभा में तृणमूल कांग्रेस (टीएमसी) और भारतीय जनता पार्टी (भाजपा) पर जमकर हमला बोला। उन्होंने तृणमूल पर प्रदेश में गुंडाराज चलाने का आरोप लगाया।

मालदा के चांचल स्थित कलम बागान में आयोजित जनसभा में राहुल ने कहा कि तृणमूल कांग्रेस के शासन में राज्य में उद्योग और व्यापार खत्म हो गया है। उन्होंने पांच लाख नौकरियों के वादे को झूठा बताते हुए दावा किया कि हजारों युवा रोजगार के इंतजार में हैं। उन्होंने कहा कि तृणमूल सिर्फ अपने संगठन के हित में काम कर रही है और राज्य में कानून-व्यवस्था बिगड़ चुकी है। कांग्रेस नेता ने आरोप लगाया कि राष्ट्रीय स्तर पर भाजपा हिंसा फैलाती है, जबकि यहां तृणमूल कांग्रेस हिंसा फैलाने का काम करती है।

राहुल गांधी ने भाजपा पर हमला बोलते हुए कहा कि भाजपा के लोग नफरत फैलाने में लगे हैं। वहीं, हम कहते हैं कि देश में एकता होनी चाहिए,

राहुल ने भाजपा पर भी हमला बोला और कहा कि भाजपा के लोग सिर्फ नफरत फैलाते हैं।

भाईचारा होना चाहिए, नफरत मिटनी चाहिए। उन्होंने अपनी भारत जेडो यात्रा का जिक्र करते हुए कहा कि उनका मुकाबला नफरत की राजनीति से है। कांग्रेस नेता ने कहा कि भाजपा का मुकाबला टीएमसी नहीं कर सकती है। खिलाफ खड़ी हो सकती है और उसे हरा सकती है। उन्होंने कहा कि यहां एसआईआर के नाम पर वोट चोरी की जा रही है, लेकिन टीएमसी इसे नहीं रोक सकती। सिर्फ कांग्रेस ही इसे रोक सकती है।

उन्होंने वादा किया कि अगर कांग्रेस सत्ता में आती है तो कई जनकल्याणकारी योजनाएं लागू की जाएंगी। इनमें सभी के लिए दस लाख रुपये तक का स्वास्थ्य बीमा, कैसर मरीजों का मुफ्त इलाज, किसानों को

200 यूनिट तक मुफ्त बिजली और सालाना 15 हजार रुपये की सहायता शामिल है। महिलाओं को हर महीने 2000 रुपये देने और शिक्षा को मुफ्त करने का भी आश्वासन दिया गया।

## नीतीश के ...

(प्रथम पृष्ठ का शेष) बिहार के मतदाताओं की मानसिकता में गहराई से जड़ें जमा चुकी है।

तीसरा, कद और प्रतिष्ठा के मामले में सम्राट चौधरी नीतीश कुमार की तुलना में कहीं नहीं ठहरते।

चौथा, भाजपा को डर है कि वह कुमार के ईबीसी और महिला मतदाताओं में राजनीतिक समर्थन आधार को गँवा सकती है।

यह भी देखा होगा कि क्या नीतीश के बेटे निशांत कुमार जेडोयू के निर्विवाद नेता बन पाते हैं।

इसलिए, भाजपा द्वारा फिलहाल अपने मुख्य हिन्दुत्व एजेंडे पर जल्दी कदम उठाने की बजाय, "वेत एंड वॉच" नीति अपनाने की संभावना है।

## छत्तीसगढ़ में बाँयलर ब्लास्ट में 12 मरे

सक्ती, 14 अप्रैल। छत्तीसगढ़ के सक्ती जिले में वेदांता पावर प्लांट में मंगलवार को दोपहर बाद बाँयलर में हुए जोरदार ब्लास्ट में अब तक 12 मजदूरों की मौत हो गई है, जबकि कई की हालत गंभीर बनी हुई है।

पुलिस अधीक्षक प्रफुल्ल ठाकुर ने इसकी पुष्टि करते हुए बताया कि 3 मजदूरों की मौत मौके पर ही हो गई थी, जबकि 9 मजदूरों ने अस्पताल में दम तोड़ा। इस हादसे में 18 घायलों को रायगढ़ के जिनदल फोर्टिस अस्पताल भेजा गया था, जहां 8 मजदूरों ने दम तोड़ दिया। बाकी 12 घायलों की हालत गंभीर है। सभी मजदूर 80 प्रतिशत झुलस बचाए जा रहे हैं। यह घटना सक्ती जिले के डभरा थाना क्षेत्र की है।

बताया गया कि सिंघीतराई स्थित

सिंघीतराई स्थित वेदांता पावर प्लांट के बाँयलर में दोपहर दो बजे अचानक ब्लास्ट हुआ।

वेदांता पावर प्लांट में रोजाना की तरह सामान्य काम चल रहा था। इस दौरान दोपहर बाद करीब 2 बजे अचानक बाँयलर में ब्लास्ट हो गया, जिससे 30 से 40 मजदूर गंभीर रूप से झुलस गए। इससे प्लांट में अफरा-तफरी और चीख पुकार मच गयी। घटना की सूचना मिलते ही पुलिस, दमकल और प्रशासनिक अधिकारी मौके पर पहुंचे। तुरंत ही घायलों को अस्पताल पहुंचाया गया। मुख्यमंत्री विष्णुदेव साय ने घटना

पर दुःख जताया है। उन्होंने कहा कि दोषियों पर सख्त कार्रवाई की जाएगी। वहीं पूर्व मुख्यमंत्री भूपेश बघेल ने सोशल मीडिया एक्स पर लिखा है, "पीड़ितों के लिए उचित मुआवजे और घायलों के उपचार की व्यवस्था की जाए।" श्रम मंत्री लखनलाल देवांगन ने

इस हादसे के तत्काल जांच के निर्देश दिए हैं। उन्होंने कहा कि हादसे के लिए जिम्मेदार दोषियों पर श्रम कानून के तहत कड़ी कार्रवाई की जाएगी और किसी भी स्तर पर लापरवाही बर्दाश्त नहीं होगी। मंत्रों ने घायलों के समुचित इलाज और मृतकों के परिजनों को शासन के प्रावधानों के अनुसार मुआवजा देने के निर्देश भी दिए। उन्होंने पीड़ित परिवारों को हर संभव सहायता का आश्वासन दिया है।

## एसआई ...

(प्रथम पृष्ठ का शेष) जमानत प्रार्थना पत्र में अधिवक्ता तुषार भटनागर ने अदालत को बताया कि याचिकाकर्ता को मामले में फंसाया गया है। वहीं प्रकरण में सह आरोपी मनोहर सिंह पर भी समान आरोप हैं और उसे गत 23 मार्च को सुप्रीम कोर्ट से जमानत मिल चुकी है।

इसके अलावा, समान आरोपों वाले कुछ अन्य आरोपी भी सुप्रीम कोर्ट के आदेश पर जमानत पर बाहर हैं। ऐसे में उसे जमानत पर रिहा किया जाए। इसका विरोध करते हुए सरकारी वकील ने कहा कि याचिकाकर्ता पर गंभीर आरोप हैं। ऐसे में उसे जमानत का लाभ नहीं दिया जाए।

दोनों पक्षों को बहस सुनने के बाद अदालत ने याचिकाकर्ता को जमानत पर रिहा करने के आदेश दिए हैं। याचिकाकर्ता पर आरोप है कि वह अपने स्थान पर डमी को परीक्षा दिलाकर चयनित हुआ।

## प.बंगाल में भाजपा व तृणमूल कार्यकर्ताओं में मारपीट

चुनाव प्रचार के दौरान हुई इन झड़पों में कई कार्यकर्ताओं के घायल होने की खबर है

कोलकाता, 14 अप्रैल। बंगाल में काफी तेजी के साथ चुनाव प्रचार चल रहा है। प्रधानमंत्री नरेन्द्र मोदी से लेकर अमित शाह, राहुल गांधी और ममता बनर्जी ताबडतोड़ रैलियों और जनसभाएं संबोधित कर रहे हैं। इसी बीच मंगलवार को बंगाल में अलग-अलग जगहों पर टीएमसी और भाजपा कार्यकर्ताओं में झड़प की घटनाएं सामने आईं, जिनमें कई लोगों को चोट आई है। इस दौरान केन्द्रीय सुरक्षा बलों और स्थानीय पुलिस ने हस्तक्षेप करते हुए स्थिति को नियंत्रित किया और मारपीट पर आरोप है कि वह लोगों को अलग किया है। भाजपा और तृणमूल कांग्रेस के नेताओं ने एक दूसरे पर

बंगाल में चुनाव प्रचार चरम पर है प्र.मंत्री नरेन्द्र मोदी व अमित शाह व ममता बनर्जी व राहुल ताबडतोड़ सभाएं कर रहे हैं।

मारपीट करने का आरोप लगाया है। जानकारी के मुताबिक, पूर्वी कोलकाता के ड 1 पा इलाके में टीएमसी और भाजपा के कार्यकर्ताओं के बीच झड़प हो गई। यह घटना तब घटी, जब एंटाली से भाजपा प्रत्याशी प्रियंका तिबरेवाल कोलकाता नगर निगम के वार्ड 58 में चुनाव प्रचार कर रही थीं। लाउडस्पीकर पर गाने बजाने को लेकर शुरु हुआ विवाद जल्द ही हाथापाई में

तब्दील हो गया। एक पुलिस अधिकारी ने बताया कि पुलिसकर्मियों ने स्थिति नियंत्रित करते हुए तिबरेवाल और अन्य भाजपा कार्यकर्ताओं को इलाके से बाहर निकाला।

भाजपा प्रत्याशी तिबरेवाल ने इस घटना के बाद तंगरा और प्रगति मैदान थानों के प्रभारी अधिकारियों को निर्लाभित करने की मांग की। उन्होंने आरोप लगाया, हमारे एक कार्यकर्ता को बुरी तरह पीटा

गया और उसे अस्पताल में भर्ती कराना पड़ा। हिंसा में कुछ महिला पुलिसकर्मी भी घायल हुईं।

तृणमूल समर्थक भाजपा कार्यकर्ताओं को डराने-धमकाने की कोशिश कर रहे हैं, ताकि 29 अप्रैल को स्वतंत्र और निष्पक्ष मतदान न हो सके। वहीं, आरोपों का खंडन करते हुए तृणमूल प्रत्याशी संदीपन साहा ने भाजपा पर तनाव बढ़ाने और मतदाताओं का धुंवीकरण करने का आरोप लगाया। उन्होंने दावा किया, भाजपा अशांति पैदा करने और विभाजन को बढ़ावा देने की कोशिश कर रही है, लेकिन जनता ने ऐसे हथकण्डों को खारिज कर दिया है।

## सम्राट चौधरी ...

(प्रथम पृष्ठ का शेष) 11 बजे शपथ ग्रहण समारोह आयोजित किया जाएगा, जिसमें सम्राट चौधरी मुख्यमंत्री पद की शपथ लेंगे। उनके साथ कई कैबिनेट के अन्य मंत्री भी शपथ ग्रहण करेंगे। सम्राट चौधरी ने सोशल मीडिया प्लेटफॉर्म 'एक्स' पर जानकारी साझा करते हुए कहा, "राज्य (एनडीए) नेतृत्व के साथ राज्यपाल से भेंट कर सरकार गठन का दावा पेश किया गया है। जनता के विश्वास के साथ बिहार विकास, सुशासन और समृद्धि के नए अध्याय की ओर बढ़ेगा।" राजनीतिक घटनाक्रम के बाद बिहार में सत्ता परिवर्तन का रास्ता साफ हो गया है और अब नई एनडीए सरकार के गठन की औपचारिकता पूरी की जा रही है।

## अमेरिका-ईरान "फेल्ड" वार्ता ...

(प्रथम पृष्ठ का शेष) अमेरिकी उपराष्ट्रपति जेडी वेंस ने भी कहा कि ईरान ने इस्लामाबाद में युद्ध खत्म करने के लिए शांति वार्ता के दौरान अमेरिकी की दिशा में कदम बढ़ाया, और अब आगे की बातचीत के लिए तेहरान को कदम उठाना है। वेंस ने कहा, "सिर्फ यह नहीं कहेंगे कि चीजें गलत हुईं। मुझे लगता है कि चीजें सही भी हुईं। हमने काफी प्रगति की।" अमेरिकी उपराष्ट्रपति ने कहा, "वे हमारी दिशा में बढ़े, यही कारण है कि मुझे लगता है कि हमें कुछ अच्छे संकेत मिले, लेकिन उन्होंने पर्याप्त कदम नहीं बढ़ाए।" जेडी वेंस ने विशेष दूत स्टीव वित्कोफ और

जैरेड कुशनेर के साथ ईरानी प्रतिनिधिमंडल के साथ वार्ता की। वेंस के नेतृत्व वाले अमेरिकी प्रतिनिधिमंडल और संसद के स्पीकर मोहम्मद बाघेर गलीबाफ के नेतृत्व वाले ईरानी प्रतिनिधिमंडल ने वार्ता की कि कैसे युद्धविराम को आगे बढ़ाया जाए, जो गहरी अस्थिरता और ईरान समर्थित हिज्रबुल्लाह के खिलाफ इजरायल के लगातार हमलों से पहले ही खतरे में था। वार्ता में कई मुद्दों पर चर्चा हुई, जिनमें होर्मुज स्ट्रेट शामिल है, जो वैश्विक ऊर्जा आपूर्ति के लिए प्रमुख मार्ग है और जिसे ईरान ने प्रभावी रूप से अवरुद्ध किया है, लेकिन अमेरिका

ने इसे फिर से खोलने की कसम खाई है। इसके अलावा, ईरान के परमाणु कार्यक्रम और अंतरराष्ट्रीय प्रतिबंधों पर भी चर्चा हुई। एक पाकिस्तानी स्रोत ने कहा, "वार्ता के मध्य में यह उम्मीद थी कि दोनों पक्षों में समझौता हो जाएगा। लेकिन, बिहद जल्दी स्थिति बदल गई।"

## ट्रंप ने मोदी ...

(प्रथम पृष्ठ का शेष) पीएम मोदी के बीच बातचीत हुई है। दोनों देशों के नेताओं ने स्टेट ऑफ होर्मुज को लेकर भी चर्चा की, जो कि मिडिल ईस्ट युद्ध के केंद्र में बना हुआ है।

## राज्य सरकार ...

(प्रथम पृष्ठ का शेष) पाठक ने अदालत को बताया कि याचिकाकर्ता ने करौली जिला परिषद की ओर से आयोजित तृतीय श्रेणी शिक्षक भर्ती, 2012 में आवेदन किया था। परीक्षा के विवादित प्रश्नों को लेकर हाईकोर्ट ने संशोधित परीक्षा परिणाम जारी करने के आदेश दिए थे। जिला परिषद की ओर से जारी संशोधित परिणाम में याचिकाकर्ता के अधिक अंक आ गए, लेकिन उसे नियुक्ति नहीं दी गई। याचिका में कहा गया कि मामले को लेकर हाईकोर्ट की खंडपीठ ने राज्य सरकार को आदेश जारी कर मेरिट में आने वाली को नियुक्ति देने को कहा। इस आदेश के खिलाफ राज्य सरकार की ओर से पेश एसएलपी भी सुप्रीम कोर्ट ने खारिज कर दी। इस पर याचिकाकर्ता ने हाईकोर्ट में याचिका दायर कर कहा कि भर्ती में पूर्ण में नियुक्त कुछ अभ्यर्थियों के अंक याचिकाकर्ता से कम हैं। ऐसे में खंडपीठ और सुप्रीम कोर्ट के आदेश के तहत उसे भी नियुक्ति दी जाए।

## यूरोपीय देशों ने लेबनान में युद्ध रोकने की अपील की

ब्रसेल्स/कैनबरा, 14 अप्रैल। लेबनान में जारी संघर्ष को लेकर यूरोप के कई देशों और ऑस्ट्रेलिया ने संयुक्त रूप से युद्धविराम की अपील की है। यह बयान ऐसे समय में आया है, जब इजराइल और लेबनान के बीच संभावित वार्ता की तैयारी चल रही है।

जारी बयान में देशों ने सभी पक्षों से संयम बरतने और तनाव को कम करने के लिए ठोस कदम उठाने का आग्रह किया। उन्होंने कहा कि मौजूदा स्थिति बेहद संवेदनशील है और इसे शांतिपूर्ण तरीके से सुलझाने का यह एक महत्वपूर्ण अवसर है, जिसे गंवाया नहीं जाना चाहिए। यूरोपीय देशों ने इस बात पर जोर दिया कि मौजूदा संघर्ष

चर्चा है कि इजरायल एवं लेबनान में संघर्ष विराम को लेकर वार्ता शुरु हो सकती है

से हालात और बिगड़ सकते हैं, जिससे आम नागरिकों को भारी नुकसान उठाना पड़ सकता है। इसलिए उन्होंने सीधे संवाद को ही सबसे प्रभावी रास्ता बताते हुए दोनों देशों से वार्ता में सकारात्मक भागीदारी की अपील की। बयान में हिज्बुल्लाह और इजरायल दोनों पक्षों के हमलों की निंदा की गई। साथ ही, संयुक्त राष्ट्र के शांति सैनिकों पर हुए हमलों को भी अस्वीकार्य करार दिया गया।

## आरजी कर पीड़िता ...

(प्रथम पृष्ठ का शेष) किया या यह पहल उन्होंने की, तो उन्होंने कहा कि उन्होंने ही भाजपा से संपर्क किया था। उन्होंने कहा, "हम चुनाव लड़ना चाहते थे। हमने भाजपा को एक पत्र लिखा। उन्होंने जोर देकर कहा कि उन्हें 200 प्रतिशत यकीन है कि वह यह चुनाव जीतेंगे।"

उन्होंने कहा कि विजय, केवल उनकी नहीं होगी। यह पूरे पहिनाडी विधानसभा क्षेत्र और बंगाल के सभी लोगों की होगी, उन्होंने रेखांकित किया कि उनका संघर्ष अगली पीढ़ी की सुरक्षा के लिए है। उन्होंने कहा, "हमारी बेटी नहीं रही, लेकिन अन्य युवा महिलाओं की सुरक्षा की जिम्मेदारी अब हमारे कंधों पर है।"

प्रचार अभियान में भाग ले रही एक महिला ने कहा, "संपूर्ण बंगाल ने रत्ना के न्याय की लड़ाई में उनका साथ दिया। अगर वे यहां से जीती हैं, तो यह जीत

उनकी बेटी के लिए होगी।"

जन-मानस तृणमूल के बहुल खिलाफ है। रत्ना ने एक महिला ने कहा, "मुख्यमंत्री युवतियों को रात 8 बजे के बाद बाहर न निकलने की सलाह देती हैं। हम कहते हैं कि मुख्यमंत्री को भी रात 8 बजे के बाद अपनी कुर्सी से हट जाना चाहिए।" वार्तामन्विधायक निर्मल घोष, जो सतारूढ़ तृणमूल कांग्रेस से हैं, वर्ष 1996 से अधिकांश वर्षों के लिए इस सीट पर काबिज रहे हैं। उन्होंने पहली बार कांग्रेस टिकट पर जीत हासिल की थी और उसके बाद, 2001, 2011, 2016 और 2021 में तृणमूल कांग्रेस से जीत हासिल की।

एक अपवाद 2006 में रहा, जब निर्मल घोष को कम्प्यूनिस्ट पार्टी के उम्मीदवार ने हराया।

लेकिन, घोष स्वयं इस चुनाव में नहीं लड़ रहे हैं, इसके बजाय, तृणमूल कांग्रेस ने उनके पुत्र, तीर्थकर घोष को मैदान में उतारा है।

## महिला आरक्षण पर प्रधानमंत्री ने नारी शक्ति को पत्र लिखा

नई दिल्ली, 14 अप्रैल। प्रधानमंत्री नरेन्द्र मोदी ने मंगलवार को महिला आरक्षण को लेकर संसद में प्रस्तावित संवैधानिक संशोधन से पहले देश की नारी शक्ति को संबोधित करते हुए एक विस्तृत पत्र लिखा है। प्रधानमंत्री ने सोशल मीडिया प्लेटफॉर्म 'एक्स' पर पत्र साझा करते हुए कहा कि देशभर की माताएं, बहनें और बेटियां वर्ष 2029 के लोकसभा और विधानसभा चुनाव से

उन्होंने विश्वास जताया कि पूरा सदन मिलकर इस ऐतिहासिक बिल को पारित करेगा।

महिला आरक्षण सुनिश्चित करने के निर्णय की सराहना कर रही है।

प्रधानमंत्री ने 14 अप्रैल को डॉ. भीमराव अंबेडकर की जयंती के अवसर पर उन्हें श्रद्धांजलि अर्पित करते हुए कहा कि संविधान के समानता और समावेश के मूल्यों पर चलते हुए, 16 अप्रैल से संसद में 'नारी शक्ति चंदन अधिनियम' पर चर्चा शुरू होगी। उन्होंने आने वाले संसद सत्र में इस संशोधन के पारित होने के लिए देशवासियों, विशेषकर महिलाओं से आशीर्वाद और समर्थन मांगा। प्रधानमंत्री ने विश्वास जताया कि पूरा सदन मिलकर इस ऐतिहासिक कदम को पारित करेगा, जिससे विधायी संस्थाओं में महिलाओं की भागीदारी सुनिश्चित होगी।

## जिम्मेदार पदों पर बैठे लोग संविधान के मूल्यों को व्यवहार में उतारें- पायलट

### कांग्रेस के राष्ट्रीय महासचिव ने प्रदेश कांग्रेस मुख्यालय पर बाबा साहेब अंबेडकर की जयंती पर आयोजित पुष्पांजलि कार्यक्रम में भाग लिया



कांग्रेस के राष्ट्रीय महासचिव एवं पूर्व उपमुख्यमंत्री सचिन पायलट मंगलवार को प्रदेश कांग्रेस मुख्यालय में बाबा साहेब की जयंती पर आयोजित पुष्पांजलि कार्यक्रम में शामिल हुए।

और जनगणना जैसे मुद्दों पर पारदर्शिता बनाए रखने के लिए सर्वदलीय बैठक बुलाई जानी चाहिए।

स्थानीय निकाय और पंचायती राज चुनावों में हो रही देरी पर पायलट ने राज्य सरकार को घेरते हुए कहा कि

उच्च न्यायालय द्वारा निर्धारित 15 अप्रैल की समयसीमा के बावजूद चुनाव टाले जा रहे हैं, जो जनता के

लोकतांत्रिक अधिकारों का हानन है। उन्होंने आरोप लगाया कि सरकार हार के डर और जनता के आक्रोश के कारण चुनाव टाल रही है।

पायलट ने प्रदेश, विशेषकर राजधानी में बिगड़ती कानून-व्यवस्था पर चिंता जताते हुए कहा कि केवल भाषणों से स्थिति नहीं सुधरेगी। अधिकारियों को बिना राजनीतिक हस्तक्षेप के स्वतंत्र रूप से काम करने की छूट दी जानी चाहिए।

उन्होंने अपने हालिया दौर का जिक्र करते हुए कहा कि केरल और असम में भारी मतदान बदलाव का संकेत है। पायलट ने विश्वास जताया कि इन राज्यों में कांग्रेस गठबंधन की सरकार बनेगी।